


చిరిదనూనా

నల్లల కథల మాసపత్రిక



1st NOV. '50

6



Chandamama, November '50

కోతులాట

Photo by A. L. Syed

ప్రతిభావారి స్వప్న సుందరి

దీపావళి
విడుదల



అంజలిదేవి
జి.వరలక్ష్మి
నాగేశ్వరరావు
శివరావు..ముక్కామల

సుబ్బబాబు
వాహిని..

ప్రొడ్యూసర్ డైరెక్టర్,
జి.బలరామయ్య



అల్లర్, ఏడర్, నైజాములపాఠశాల
ది ఫుల్ల పక్కర్ లిమిటెడ్, విజయవాడ.

మైసూర్. రమిక నాథుడు
తల్లం పక్కర్ నర్కట్, బెంగళూరు - 2

ఆరోగ్యానికి, రుచికరానికి



వూజలకు, వివాహాలకు



గడియారం మార్కు

కర్పూరము

ఉపయోగించండి

గోపాలజీ చాందమామా కౌ.
మొ. గోపాలజీ చాందమామా కౌ. మద్రాస్

మిత్రాంజనం



మిత్ర ఫార్మసీ - తెనాలి

అమెరికన్ మోడల్
రోల్ - ఫిలిమ్ బాక్స్ కెమెరా



గొప్ప పవరు కెస్సుకలిగి
సరసమగు వెలకులభించే
ఈ అందమైన, మన్నిక
గల, కెమెరా తేమీరు 120
ఫిలింపైన 2" x 3" సైజు
చక్కటి ఫోటోలు తీయ
వచ్చు. ఫోటోలు సరిగ్గా
రాలెదని రజువు చేసిన
వారికి కెమెరా ఖరీదు వాసను చేయబడే
గ్యారంటీ ప్రతం ప్రతి కెమెరాతో వుంటుంది.
"ఫోటోలు తీయటం ఎలాగ?" అనే వివరాలు
కూడా ప్రతి కెమెరాతో ఉచితంగా పంపబడును.
వెల: రు. 8/- తపాలాచార్జీ 1-8-0 అదనం
కెమెరాకు సరిపడే లెడర్ కేసు....రు. 3/-లు

తపాలాచార్జీ రు. 0-8-0 అదనం

ఉత్తర ప్రకృత్య త్రాలు ఇంగ్లీషులోనే వ్రాయాలి
ORIENTAL CAMERA HOUSE
(9) ALIGARH—(U.P.)

ప్రధానాంధ్ర రాయలసీమ కేంద్రములలో అసమాన జానపద చిత్రము



అత్తబర్

27

ప్రారంభము



టి.యన్.టి. వారి

అద్భుత చివుడు

సూర్యకుమారి... పద్మ... శర్మ... ముక్కామల

సేత... చిట్టి... కుటుంబరావు ...

తెలక్కు... వన్ సెందరరాజన్

ఇంకా తగ్గింపు ధరలు!

1-9-50 నించీ కంచాలకూ, వశ్యములకూ ధరలు తగ్గినవి

గ్యారంటీ స్టేషన్లెస్ స్టీల్ పాత్రలు
మాసిపోవు. ఎప్పుడూ కాంతిగా నుండను

అర గ్యానిక



కాశ్యక కాన్సిక

ప్రతి ఇంటికి, హోటెలుకు, హాస్టలుకు, హాస్పిటల్ కాన్సీన్సుకు
కావలసిన పరికరములన్నియు దొరకును
విలాసయుతమైన చవుక సామగ్రి

అంద్ర జిల్లాలకు విజంట్లు :

శ్రీ ప్రభూజీ ఏజన్సీస్.

జాంపేట :: రాజమండ్రి

తయారుచేయువారు

ఇండియన్ మెటల్ & మెటల్రికల్ కాంపౌరేషన్

498, మింట్స్ట్రీట్ :: మద్రాసు - 3



రు. 500 బహుమానము

ఉమా గోల్డు కవరింగు వర్క్సు

ఉమా మహల్ :: మచిలీపట్నము

ఉమా గోల్డు కవరింగు వర్క్సు పోస్టాఫీసు.

అనలు బంగారు రేకు లోహముపైన అంటించి (Gold Sheet Welding on Metal) తయారు చేయబడినవి. కాదని రుజువు చేసినవారికి రు. 500 బహుమానమివ్వబడును. మేము తయారు చేయు ప్రతివస్తువు ప్యాకింగు పైన "ఉమా" అను ఇంగ్లీషు అక్షరములు గుర్తించి కొనవలెను. బంగారు వన్నె 10 సంవత్సరములు గ్యారంటీ.

పరీక్ష చేయగోరువారు ఉమా అభరణములను మచంద్రాపట్నములో నేసిన 5 ఏమిషములకే బంగారము రేకు వెడలివచ్చును. ఈ విధముగా పరీక్ష చేసినవారు అనేకమంది మాకు నర్తిపితేల్లు ఇచ్చియున్నారు. 800 డిజియనులు గల క్యాటలాగు ఉచితముగా పంపబడును. ఇతర దేశములకు క్యాటలాగు ధరలమీద 25% అధికము.


N.B.—వస్తువుల వి. ఏ. పోర్టులు ద్వారా 8-15-8 మాత్రమే అగును.

Tel: "UMA" MASULIPATAM.

7
త్వరలో విడుదల కానున్నది!

ప్రఖ్యత కథ ప్రసిద్ధ తారాగణం...

ఇప్పుడొక్కమహత్తర నలగ చిత్రముగా
యోజించినది!



నాగయ్య
లలిత
పద్మిని
నటించినది.

Based on
VICTOR HUGO'S
"LES MISÉRABLES"

చమ్రయూ తలకే...



NARAYANAN Co
Release

ఆంధ్ర ఇన్నూరెన్సు కంపెనీ, లిమిటెడ్

ప్రధాన కార్యాలయం : మచిలీపట్నం.

భీమా వ్యాపారములో 25 ఏండ్లుగా ఆతి సమర్థతతో దీగ్విజయముగా
7,00,000 పాలసీదార్లను సేవించి రజతోత్సవమును జరిపిన సంస్థ

అమాలు జరిపిన వ్యాపారము మొత్తము రు. 8 కోట్లు
జారీ చేయబడిన మొత్తము రు. 1 కోటి, 65 లక్షలు
సాలినా రాబడి రు. 40 లక్షలకు పైన
చెలింపబడిన మొత్తము రు. 45 లక్షలు

శీవిత భీమాతపాటు అగ్ని, మోటారు, నౌకా ప్రమాదములకుకూడా పట్టాలివ్వబడును.

మా బ్రాంచి ఆఫీసులు :

మదరాసు, బొంబాయి, కలకత్తా, నాగపూరు, డెల్లీ, బెంగళూరు, బెల్గాం,
అనంతపురం, శికింద్రాబాదు, కోయంబత్తూరు, బరంపురం, ఎర్నాకులం,
విజయవాడ, గుంటూరు, జంపెద్దురము, విశాఖపట్టణము, మంగళూరు,
రాజమహేంద్రవరము, దిబ్రూగర్ (అస్సాం)



శాస్త్రి పెన్స్

శాస్త్రి పెన్స్ గమనించు

శాస్త్రి పెన్స్ వర్కు తెనాలి



డొంగ్రేగారి బాలామృతం

బలహీనమైన నిద్రలకు పుష్టియున్ను,
పండ్లు మొలిచేటప్పుడు అయ్యే విరేచనములు
నిలిపి, బలమును ఆరోగ్యము నిచ్చును.

K. T. Dongre & Co., BOMBAY-4

MORTON



★
అహా! ఎంత పసందైన
మీ రాయిలు!
★

మద్రాసు విజిల్లు :

సాత్ ఇండియా
కార్పొరేషన్ (మద్రాసు) లి.,

80, శంభుదాస్ వీధి, మద్రాసు-1

C. & E. MORTON (INDIA) LTD.

MAKERS OF QUALITY CONFECTIONERY

INCLUDING

CREAM TOPPERS, BOILED SWEETS, BARLEY SUGAR LOLLIES,
SATIN CONFECTIONERY, PEPPERMINT-LOZENGES ETC.

నరసూన్

ప్రఖ్యాతి గాంచిన

కాఫీ

402-876

నమ్మిక! ...

అత్యుత్తమమైన టాయిలెట్ సబ్బులో
ఏమేమీ మీరు కావలెనంటారో, అవన్నీ
మైసూరు శాండల్ సబ్బులో
కలవని నమ్మకముగా చెప్పగలము

ప్రతిచోట దొరుకును

గవర్నమెంటు సోప్ ఫ్యాక్టరీ
బెంగళూరు

చందూయొక్క సాహసకృత్యములు



ది తాత ఆయిల్ మిల్స్ కంపెనీ లిమిటెడ్

ವಸ್ತ್ರಾಂಜಿ!



ದಿಜಯ ಪಾಠ...

ಪಾಠಾಳ ಖೈರವಿ

ದರ್ಶಕರು - K.V. ರೆಡ್ಡಿ, ಕೆ.ಎಂ. (ಮಂಟಪ)

ಸಂಪಾದಕರು - ಬಾಗಿರೇಡ್ಡಿ: ಚಿತ್ರ ಮೂಲಕ...



చందమామ

పిల్లల కథల మాసపత్రిక

సంచాలకుడు: చక్రపాణి

ఈ నెల 13-వ తేదీ నాగుల

చరిత్ర. ఆమరునాడే నాగపంచమి. దేశంబరు

14 న సుబ్రహ్మణ్యపక్షి. ఈ మూడ రోజులూ మనకు పాములను గురించిన పర్వాలు. నాగుమయ్యని కోరుకుంటే, బిడ్డలు లేనివాళ్ళకు సంతతి కలుగుతుందనీ, చెవి బాధలూ అవి నయమవుతాయనీ మనవాళ్ళకు చాలా నమ్మకం. కనుక మహిమగల నాగుమయ్యని అనాడినించి మనపూర్వులు పూజస్తూనే వున్నారు. ముఖ్యంగా గట్లవెంబడి పుట్లవెంబడి రాత్రింబగళ్లు తిరుగులాడే రైతుబిడ్డ, పాము చల్లరిచూపు చూస్తేనే క్షేమంగా వుండగలడు. అందుచేతనే, నాగులచరితినాడు ధనికులు, బీదలు, అందరూకూడా ఉపవాసాలుండి, మ్రొక్కులు చెల్లించి, పుట్టలో నాగు మయ్యకు పాలుపోసి, చలిమిడి చిమ్మిలీ వడవప్పు పానకమూ పంచిపెడతారు. చాలామంది మక్కువకొద్దీ తమ బిడ్డలకు నాగన్న, సుబ్బరాయుడు మొదలైన పేర్లు కూడా పెట్టుకుంటారు. నాగపూజ మనకంటే మలబారుదేశంలో మరి ఎక్కువ. అక్కడ ఇంటింటా రాతిలో చెక్కిన సుబ్బరాయుడి విగ్రహాలు వెలసిఉంటాయి. పర్వడినాల్లోనే కాదు, రోజూ దీపారాధనలు జరుగుతై. పైగా, పాములు మసలే చెట్లమీద ఆకలైనా వారు తుంపటానికి జంకుతారు. అక్కడ ఒక్కహిందువు లేక, క్రైస్తవులూ, మహమ్మదీయులూకూడా నాగపూజచేస్తారు. వీరు చేసే పూజలకు మెప్పు, పూర్వకాలమందు నాగు మయ్యలు నిజంగానే వచ్చి, భక్తుల చేతుల్లో ప్రసాదాలు ఆరగించిపోయేవట!

సంపుటి 7
సంచిక 5



సవంబరు
1950

యుక్తి పరుడు

ఒక్కరోజు రాజుగారి
పద్ద కొక్క గజదొంగను
పట్టి తెచ్చివారు భటులు
అట్టహాసమగు హుగున.

రాజాతని విచారించి
విధి చాడు మరణశిక్ష
చ.కలు గొట్టారు భటులు
తీసి.దని వారి కక్ష.

అతని వేయి బట్టి వారు
రా రమ్మని లాగినారు
అతడు 'దప్పివేస్తున్నది
కవా'లన్నాడు నిరు.

రాజుని విని పాత్రతోడ
తెప్పించాడపుడు జలము
దప్పగొన్న గజదొంగకు
ఇప్పించాడపుడు జలము.

కాని నిరు త్రాగునంత
లోన చ.పుతారేమో
అని తన మనమున అతడు
భీతి చెందిన డేమో

రచన:
'బైరాగి'

త్రాగడాయె జలమెంతకు
'భయపడకా నిరు త్రాగు
నంతవరకు నిన్నెవ్వరు
చంపరు' అన్నాడు రాజు.

వెంటనే అనీటి పాత్ర
విసరివేసి నేలపైన
అనీరే ప్రాగుచేయు
మనెను దొంగ రాజుతోడ.

అనీరే త్రాగునంత
వరకాతని చంపర అని
వాగ్దానమిడిన రాజు
అప్పుడు దొంగమాటలు విని

సూక్ష్మయుక్తి కెంతో మది
అచ్చెరబొందెయు ఆతని
విడచుచు నాజ్ఞాచ్చె
భటులకు కడు సంతసమున.

దప్పితిచ్చుకొని ముదాన
వెడలిపోయె దొంగవాడు
యుక్తిపరున కెన్నటికిని
కలుగదు సుతైన కిడు.



పాపతో సరదాలు

“మహేశ్వర్” (మద్రాసు)

రావాలంటే రావాలి
ఆల్లరి పాపా రావాలి
పచ్చి ముద్దులు ఇవ్వాలి
దోబూచాడి పోవాలి

లేవాలంటే లేవాలి
లెమ్మనగానే లేవాలి
విద్దెంజేస్తూ రావాలి
ఒళ్ళో వాలిపోవాలి

రావాలంటే రావాలి
రమ్మనగానే రావాలి
చేతులు చాచి రావాలి
చర చర నడిచి రావాలి

కావాలంటే కావాలి
ముద్దులు చాలా కావాలి
మురబ్బలాగా వుండాలి
మళ్ళీ మళ్ళీ కావాలి

చేయాలంటే చేయాలి
ఆల్లరి బాగా చేయాలి
ఆల్లరిబాజా కావాలి
ఊసులు ఎన్నో తేవాలి

పోవాలంటే పోవాలి
నాన్న పిలుస్తే పోవాలి
పొమ్మనగానే పోవాలి
పనివేళల్లా పోవాలి

ఊదాలంటే ఊదాలి
తూ తూ బాకా ఊదాలి
పీ పీ బూరా ఊదాలి
ఊదీ ఊదర గొట్టాలి

ఊగాలంటే ఊగాలి
గుమ్మాడెక్కి ఊగాలి
గుమ్మాటంలా తిరగాలి
పాటలు పాడుతు ఊగాలి

ఆడాలంటే ఆడాలి
గుడు గుడు కుంచం ఆడాలి
ఆటలు పాటలు రావాలి
రావాలంటే రావాలి

చిడిముడి పలుకుల పాపాయి
చిలిపి చేష్టలా పాపాయి
ఆల్లరి చిల్లర భావల్లో
అందలమెక్కి పాపాయి



మహాబలుడు

పూర్వం ఒక పట్టణానికి ఒక రాజు ఉండేవాడు. ఒకనాడు ఆ రాజు మంత్రులతోటి తక్కిన ఉద్యోగులతోటి సందు కొలువు తీర్చి ఉండగా, ద్వారపాలకుడు లోపలకు వచ్చి, 'ప్రభూ, ఎవరో 'మహాబలుడట! వచ్చి ద్వారం వద్ద ఉన్నాడు. దేవర దర్శనం చేయించమని కోరుతున్నాడు' అన్నాడు. రాజు, 'ప్రవేశ పెట్టు' అన్నాడు. ద్వారపాలకుడు 'అత్త' అంటూ వెళ్ళిపోయాడు.

సభలో సేవారి దృష్టి అంతా ఒక్క మాటు ద్వారం వైపు మళ్ళింది. పెక్కటిల్లిన కండబుగల దండలు, పిశాలమైన తొమ్ము, అజానుబాహువులు, బలమైన కళ్ళుగల పస్తా దెవరో సభను ప్రవేశించబోతున్నాడు అనుకున్నారు వాళ్ళంతా. కాని చూస్తే సరిగదా, ఎండిపోయిన ములగ కాడకు మల్లె సన్నపాటి బక్కవా డెకడు ద్వారపాలకుని వెనకాలే ప్రవేశించాడు.

ప్రవేశించి, రాజుగారికి నమస్కారంచేసి 'జయీ భవ, విజయీ భవ' అని కైవారం చేయటం మొదలు పెట్టాడు.

రాజుగారు చీదరించుకుని, "ఆగు, 'పేరు గొప్పా ఊరు డిబ్బా' అన్నట్లు, ఉఫ్ మని ఊడితే ఎగిరిపోయే బక్క వాడవు నీవు మహాబలుడవనే పేరెట్టుకున్నా వేమిటి?' అన్నారు. అందుకు వాడు వెంటనే, 'మహాప్రభూ ఆపేరు నేను పెట్టుకున్నదా? నా శిష్యులంతా నన్ను గూర్చి అలా చెప్పుకోవటం వల్ల ఆపేరు వాడుకలోకి వచ్చేసింది' అన్నాడు.

'ఏమిటి? నీకు సాయం శిష్యులు కూడా ఉన్నారా?' అన్నారు రాజుగారు.

'అదైతే నా సంగతి తమకేమీ తెలివర్స మాట. చిత్తగించండి. కైలాస పర్వతాన్ని ఎత్తిన రావణాసురుడు నా శిష్యుడు. ఆ రావణుణ్ణి చంకన పెట్టుకుని ఏడు సము



ద్రాలలోనూ ముంచి యేడిపించిన వాలి నా ఆభిమాన శిష్యులలో ఒకడు. ఆ వాలితో ముష్టియుద్ధం చేసిన సుగ్రీవుడూ, సుగ్రీవుని మంత్రియైన హనుమంతుడూ, ఆ హనుమంతునికి గురువైన జాంబ వంతుడూ—వీళ్లంతాకూడా నా శిష్యులే!’

‘ఐతే నువ్వు రామాయణ కాలంలోని వాడివన్న మాట?’ అని అడిగాడు రాజా.

‘రామాయణమే కాదు భారతకాలం నాటివాణ్ణి కూడాను ప్రభూ. కాకపోతే ఔట్టుమల్లులని పేరువద్ద జరాసంధుడు, కీచకుడు, బకాసురుడు, హడింబాసురుడు, దుర్యోధనుడు—వీళ్లందరినీ చంపిన

భీమన్న—వీళ్ళందరికీ నావద్ద తరిఫీజా పాఠదేఖగ్యం ఎలా అబ్బిఉంటుంది?’

‘వీళ్ళంతా చనిపోయి చాలాకాలమైంది గదా, నువ్వు ఒక్కడవు ఇంతకాలం ఎలా బకికేవు?’ అని వళ్ళీ అడిగాడు రాజా.


‘బకకటాః కేముంది ప్రభూ, నేను హనుమంతుడూ, జాంబవంతుడూ మల్లే చిరంజీవిని; కాని, కడుపునిండా తిండి లేకప్పుడు, బ్రతికి ఏంలాభం? తిండిలేక శుష్కించి బక్కవాడినై పోయాను. నన్ను ఎరగన్నవాళ్ళే అనవాలు పట్టలేని స్థితి లోకి మారేను కనుక నన్ను ఎరగని తమరు ‘ఉఫ్ మని ఊడతే ఎగిరిపోతావ్’ అనటంలో ఆశ్చర్యమేముంది?’

‘సరే. ఐతే అప్పుడు నన్నేం చెయ్యమంటావు?’ అన్నాడు రాజావాసు.

‘నన్ను తమ కొలువులో ఉంచుకోండి. కడుపునిండా తిండి పెట్టండి. తిండి ఉన్నంతే నా పూర్వపు కిండపుష్టి వచ్చి, అప్పుడు తమరు ఎంత బలుపుపని చెయ్యమన్నా చేస్తాను; కొండ మొయ్యమంటే మోస్తాను’ అన్నాడు మహాబలుడు.

రాజాగడికి, ‘అదేమిటో మాధాం’ అని విచించి, అపట్టణానికి పక్కనే ఎత్త

యిన కొండ ఒకటి అడుగు ఉండి, గాలి రాకుండా చేస్తూ, చాలా ఇబ్బందిగా ఉంది. వీడికి కొన్నాళ్ళు భోజనం పెట్టించి, బలం పూటకున్నాక, వీడిచేత ఆ కొండను మోయించుకువెళ్ళి దూరంగా ఎక్కడైనా పారవేయిస్తే, దానిపేద వడిలిపోతుందనుకున్నాడు రాజు. వెంటనే మంత్రితో 'మంత్రి, ఇతగడికి రోజూ ఇష్టమైన ఏదైనా రకాలతో సుప్టుగా భోజనం పెట్టించు' అని ఆజ్ఞాపించి, మంత్రి ఏదో మనవి చేయబోతుంటే వినిపించుకోక, అనాటికి కొలువు చాలించాడు.



మంత్రి మనవి చెయ్యబోయిన దేమిటంటే, 'ప్రభూ, వీడెవడో తెలియకపోయినా వచ్చిన మోసగాడు. కాకపోతే విడేమిటి? హనుమంతుడికి, జాంబవంతుడికి గురువేమిటి?' అని. కానీ అతః మాట వింటేగా రాజు? చేసేసేలేక మంత్రి రాజాజ్ఞ ప్రకారం, లడ్డులతోటి, ఫేణీలతోటి, పాయసాలతోటి, రోజూ ఆ బిక్కవానికి భోజనం పెట్టించుతూవచ్చాడు.

ఆ బిక్కవాడు మరి కొద్దిరోజుల్లోనే పూటెక్కి బలశాడు. రాజుగారు ఒకమారు వాణ్ణి పిలుచి, 'ఏమోయ్, నీకు బలం

వచ్చిందా? ఇంక కొండను మొయ్యగలవా?' అన్నాడు. 'బలం వచ్చింది ప్రభూ, తమ దయవల్ల. ఒకటిగాదు, యాభై కొండలు మొయ్యమన్నా మోస్తా!' అన్నాడు వాడు. అంత దైర్యంగా వాడు చెప్తుంటే మంత్రికి ఆశ్చర్యంవేసింది. రాజుగారు తమ జ్యోతిష్కుణ్ణి రప్పించి కొండ మొయ్యబానికి మంచి ముహూర్తం ఒకటి పెట్టించారు. మహాబలుడు కొండ మోయబోతున్నాడన్న వార్త ఆ పట్టణం లోనే గాక దేశ దేశాలమ్మట పాకింది. ఇలాంటి గొప్ప వింత చాచిరావటానికి దేశ దేశాలనుంచి జనులు గుంపులు గుంపు

లుగా వచ్చి ముహూర్తం వేళకు కొండవద్ద చేరుకున్నారు.


ఒక్క క్షణంకూడా అలస్యం చెయ్యక, అనుకున్నవేళకి మహాబలుడు కొండవద్దకు వచ్చి సిద్ధంగా వున్నాడు. 'ప్రభూ, ఈ కొండను మోసుకువెళ్లి ఎక్కడ పడెయ్యమన్నారు?' అని అడిగేడు. రాజుగారు క్షణం అలోచించి, 'తీసుకుపోయి, ఇక్కడకు విభైమైళ్ల దూరంలో ఉన్న ఆ సముద్రంలో పడేసిరావేయ్' అన్నారు. మహాబలుడు, 'అలాగే' అంటూ పైమీదనున్న తువ్వలు చుట్టకుదురుకింద చుట్టి నెత్తి మీద పెట్టుకుని, చూడబానిసివచ్చిన లక్షలాది జనానికి ఎదురుగా కొండవక్కన గొంతు కూచుని, వాళ్లతో, 'అయ్యలారా షీరంతా కాస్త సాయంపట్టి, ఈ కొండను నా నెత్తిమీదకు ఎత్తండి. ప్రభువులు ఆజ్ఞాపించిన ప్రకారం దీన్ని మోసుకు

పోయి, ఆ సముద్రంలో పడేసి చక్కా పస్తాను!' అన్నాడు.

ఈమాట వినటంతోనే వాళ్ళంతా, ఒకళ్ల మొహా లోకళ్లు చూసుకున్నారు. 'రాజుగారు కనిపెట్టుకున్నారు. త్వరగా రండి; అలస్యం చెయ్యకండి!' అని హెచ్చరించాడు మహాబలుడు. 'కొండను ఎవరు సాయం పట్టగలిరు?' అన్నారు వాళ్లంతా. 'ఇంతమందిచేరి, కాస్తంత సాయంపట్టలేని కొండను, నేనెక్కణ్ణి మోస్తే చూద్దామనే వచ్చారా? వెళ్ళండి, వెళ్ళండి' అన్నాడు మహాబలుడు.

రాజుకు అమాట సబబుగానే కనిపించి, 'ఎత్తేవాళ్లు లేనప్పుడు వాడుమాత్రం ఏం చేస్తాడు పాపం' అనుకుంటూ, తన నగరుకు వెళ్లిపోయాడు. మహాబలుడు చేసిన యుక్తికి మెచ్చుకుని, ప్రజలంతా నవ్వుకుంటూ ఎవళ్ళ ఇళ్ళకు వాళ్ళు పోయారు.





5

[వివిధమైన అవదారాకుండా మూడేండ్లపాటు ఎంతో జాగ్రత్తగా కాపాడుతూవచ్చి కూడా, చివరకు కొద్ది తొందరపాటువల్ల రాజు తన ముగ్గురు కుమార్తెలనూ ఎలా పోగొట్టు కున్నదీ కిందటినెల చదివారు కదూ? ఆ తర్వాత ఏమి జరిగిందో చదవండి.]

ఈ కఠోరవార్త విని వినటంతోటే రాణి కొయ్యబారిపోయింది. పిల్లలతోబాటు రాణి కూడా తనకు దక్కకుండా పోతుందేమోనని రాజు భయపడ్డాడు.

“మూడేండ్లు మొండికేసినట్టుగానే ఈ ఒక్కరోజుకూడా పిల్లల్ని ఎలాగో సమాధాన పరచ గలిగితే ఈ ముప్ప రాకపోయి వుండును గదా? పాపిష్టివాడిని, ఆపాటి నిబ్బరంలేక, చూస్తూ చూస్తూ చేతులార నా చిట్టితల్లుల్ని పక్షులకు వప్పగించు కొన్నాను. నారాణికూడా నాకు దక్కదా?” అంటూ రాజు మొత్తుకొన్నాడు. అక్కడ ఒకళ్ల ముఖానా కత్తివాటు వేస్తే నెత్తురు

చుక్క లేదు. గంటలు గడచినా రాణికి తిరిగి స్పృహ రాకపోయేసరికి, ఆమెబ్రతికే యెత్తు లేదని అందరూ నిరాశచెందారు.

మరి కొద్దిసేపటికల్లా అస్థానవైద్యుడు అక్కడికి వచ్చాడు. రకరకాల టషధులు యిచ్చి ఎలాగైతేనేం చివరకు రాణికి స్పృహ తెప్పించాడు. తిరిగి అందరి ముఖాలలో క్షణమాత్రం ఆనందం తొణికిసలాడింది. కాని ఆ సంతోషం అట్టే సేపు నిలవలేదు. రాణికి స్పృహ అయితే వచ్చిందికాని, ఈసారి తగిలిన దెబ్బతో ఆమె మతి పూర్తిగా చలించిపోయింది— “ఏరీ నా చిట్టితల్లులు? ఎక్కడ దాచారో



చెప్పండి" అంటూ పిచ్చి పిచ్చిగా మాట్లాడసాగింది.

"ఇంకా నిదగ్గర నేను మర్నం పెడతానా? నామాట నమ్ము. పిల్లల్ని ఎక్కడా దాచలేదు. గద్దలు తన్నుకుపోయినై. నా మాట నమ్మకం లేకపోతే అదుగో, సేవకులున్నారు వాళ్ళని అడిగిచూడు" అని దీనంగా అన్నాడు రాజు.

కాని ఏమిచెప్పినా రాణి అర్థంచేసికోగల స్థితిలో లేదు. "మీరంతా ఒకటే. మీతో నాకేంపని? నా పిల్లల్ని వెతికి నేనే తెచ్చుకొంటాను. నన్ను పోనివ్వండి" అంటూ లేచి పోబోయింది.

గోరుచుట్టుపైన రోకటిపోటన్నట్టు ఈ క్రొత్త అవాంతరం చూచి రాజుకి ఏమీ పాలుపోయిందికాదు. "ఈమె మనస్సు కుదుటబరచలేరా?" అన్నట్టు ఎంతో జాలి గొలిపేట్టు చూశాడు ఆస్థానవైద్యుడివంక.

ఆయన బాగా ఆలోచించి వెంటనే ఒక ఔషధం ఇచ్చాడు. ఆ మోతాదుతో రాణి నేరు మెదపటం మానివేసి ఒక శిలాప్రతిమలా వుండిపోయింది.

తరువాత ఆస్థానవైద్యుడు రాజుని ప్రక్కకు పిలిచి—"రాజా! ఇప్పుడు అమ్మాజీవారికి శరీరబాధ యేమీ లేదు. చిక్కు యావత్తూ మానసిక సంబంధమైనదే. ఇందుకుగాను మనం చేయవలసినదల్లా చిరంజీవులను పట్టతెచ్చి ఆమె యెదట పెట్టడం. ఎంత త్వరలో మనం ఈ పని చేయగలిగితే అంత చప్పున రాణివారు తేరుకొంటారు. కనుక, ఇతర చింతలుమాని, ముందు ఎలా బనా మన ముద్దుబిడ్డలను వెతికిపట్టి అమ్మాజీవారి ఎదటపెట్టటానికి ప్రయత్నించాలి. ఈ ఒక్క పనిలో తాము చేయగలిగినదంతా చేయించండి. రాణివారి ఆరోగ్యాన్ని గురించి నేను చూచుకొంటాను" అని ధైర్యం చెప్పాడు.

“అలాగే చేదాం. ఇందునుగురించి ఇప్పుడే చాటింపు వేయిస్తా. మీరుమాత్రం రాణిని కనిపెట్టి వుండండి” అని మళ్ళీ వేడుకున్నాడు రాజు.

అప్రకారం రాజు తన యావత్తు సిబ్బందిని మరిఒకసారి దేశం నలుమూలలకూ పంపించాడు. బిడ్డలజాడ తెలుసుకువచ్చిన వారికి తనరాజ్యం యిస్తాననికూడా చాటించాడు.

* * *

వారాలా, నెలలూ గడిచినై. కాని పిల్లల్ని వెతకబోయిన సిబ్బందిలో ఒక్కరూ తిరిగి

రాలేదు. చాటింపు విని ఒక్క సమర్థుడు కూడా ముందుకురాలేదు. ఇదంతాచూడగా రాజుకి మతి చలించేలాగ కనుపించింది. అక్కడ చూడబోతే రాణిపరిస్థితిలో కూడా మార్పు ఏమీ కానరాలేదు.

ఒకనాటి తెల్లవారగట్ట రాజు మూడే అంతస్తుపైన పచారు చేస్తున్నాడు. అమనక వెలుగులో దూరాన, మూడు స్వరూపాలు తన మహలువైపు వస్తుండటం కనిపించింది. వాళ్ళు ముగ్గురుపిల్లలు. సమానమైన ఎత్తూలావు కలిగి, అల్లంతదూరానవున్నా ముగ్గురూ ఒకే అచ్చులో పోసినట్టున్నారు.





వాళ్లు తన కుమార్తెలే అయివుంటా రనుకుని రాజు ఎంతో ఆశతో గబ గబ దిగివచ్చి, వాళ్ళవైపు పరుగెత్తాడు. తీరా దగ్గరకు వెళ్లేసరికి ఆముగ్గురూ మగపిల్లలని తేలింది. అయినా వాళ్ళముగ్గురిలో వుండే ఒకేవిధమైన పోలిక చూచి రాజుకి మనసులో ఒక చిత్రమైన అనుమానం కలిగింది.

“ఒకవేళ నా కుమార్తెలే, ఆ దుష్ట గ్రహాల మాయవల్ల యిలా మగ పిల్లలుగా మారిపోయి వుండరుకదా!” అనుకుని వాళ్ళ వంక పరీక్షగా చూడసాగాడు.

ఆశతో, నిరాశతో క్షణక్షణానికి రక రకాలుగా మారుతున్న రాజు ముఖలికణాలను

గమనిస్తూ ఆ ముగ్గురు పిల్లలలో ఒకడు ఆయనకేసి విస్తుపోయి చూడసాగాడు. చివరికి రాజు ఉండబట్టలేక “మీరెవరు నాయనా? మీదేవారు? యిలా ఎందుకు వచ్చారు?” అని వేగిరపాటుతో, ప్రశ్నల వెంబడి ప్రశ్నలు అడిగాడు.

తమని ప్రశ్నిస్తున్నది రాజైవుంటాడని ఆ కుర్రవాళ్ళు గ్రహించలేక పోయారు. ఎందువల్లనంటే ఒంటికి సరియైన దుస్తులేవు. పైగా ఆయన ముఖంలో కళ్ళా కాంతి లేదు. కావటానికి రాజే అయినా, ఆ నిమిషాన రాజు ఒక సామాన్య మానవునిలాగనే వున్నాడు. ఎవరైనప్పటికీ, అడిగిన ప్రశ్నకు జవాబు చెప్పాలికదా! అందుకని కుర్రవాళ్ళు—“యిక్కడికి దక్షిణాన వుండే భద్రపురి మావూరు. మీ రాజావారి సాటింపు విని వచ్చాం” అన్నారు.

“ఓహో! అలాగనా. అయితే పదండి. నాకూ అక్కడ పనివుంది. మిమ్మల్ని రాజుగారి దగ్గరకు తీసుకువెళ్ళగల” నంటూ రాజు వాళ్ళని వెంటబెట్టుకుని మహాలు చేరుకున్నాడు.


తర్వాత ఆయన వాళ్ళ ముగ్గురిని కుర్చీలలో కూర్చోపెట్టి తాను తన సింహాసనం

అలంకరించాడు. "అబ్బాయిలూ! మీకు రాజుతో పని వున్నదన్నారకదూ!" అంటూ ప్రక్కనున్న కిరీటాన్ని తలపైనధరించాడు.


ఇదిచూచి ఆ కుర్రవాళ్ళలో ఒకతను "ఆ! తమరేనా రాజువారు?" అని ఆశ్చర్యపోయి లేచి నమస్కరించాడు. వెంటనే మిగతా యిద్దరుకూడా లేచి నిలబడి నమస్కరించారు. "ఔను, నాయనా! మీరు చూడవచ్చిన ఆ దురదృష్టపు రాజు నేనే. నన్ను గుర్తించలేకపోవటంలో మీ తప్పులేదు. నా పరిస్థితి అలా వున్నది. దానికేం గాని, మీ చరిత్ర చెప్పండి ముందు" అని ఆత్రంతో అడిగాడు.

అప్పుడు ఆ కుర్రవాడు యిలా చెప్పి సాగాడు— "మహారాజా! మేము భద్రపురిలో నివసించే ఒక పేదరాలి కుమార్తె. నాపేరు వెలుగు; ఇతనిపేరు చీకటి; అతని పేరు సంధ్య" అని తక్కిన యిద్దరివైపు చూపాడు.

రాజుకి ఆశ్చర్యంతో పాటు నవ్వు వచ్చింది— "యేమిటి! - మీపేర్లు సంధ్యా, చీకటి, వెలుగునా? చిత్రంగా వున్నయ్యే! ఇటువంటి పేర్లు పెట్టుకోడానికి ఏమైనా కారణముందా?" అని అడిగాడు.



అందుకు వెలుగు యిలా చెప్పాడు— "అయ్యా! మేము ముగ్గురం మా తల్లి కడుపున ఒకేరోజున కొద్ది గంటల తేడాలో పుట్టాము. యితను సంధ్యవేళ పుట్టాడు. ఆ తరవాత అతను అర్ధరాత్రివేళ పుట్టాడు. ఆ తరవాత నేను సూర్యోదయమప్పుడు పుట్టాను. ముగ్గురం ఒకేఅచ్చులో పాసి నట్లువుండటంచూచి మా తల్లి మాకు ఏమి పేర్లు పెట్టితే బాగుండునా అని ఎంతో ఆలోచించిందట. చివరికి మేము పుట్టిన వేళలకు తగినట్టుగా మాపేర్లు యిలా సంధ్య అనీ, చీకటి అనీ, వెలుగు అనీ పెట్టించటం అన్నాడు.



“భేష! బాగావుంది. అయితే మీరు ముగ్గురూ కవలలన్నమాట! ఎంత చిత్రం! నాచిట్ట తల్లులూ కవలలే. కవలల్ని పట్టటానికి కవలలు వెతుక రావటం కేవలం దైవనిర్ణయంగా వున్నదే” అంటూ రాజు ఆకుర్రవాళ్ళని తనదగ్గర కూచోపెట్టుకుని, “అయితే, మీరు యిలా బయలుదేరినట్లు మీ అమ్మగారికి తెలుసునా?” అని అడిగాడు.

“తెలియకేం? మాతల్లికి చెప్పకుండా మేము ఏపని చెయ్యము. ఆమె యిష్టపడిన మీదటే మేము యిలా బయలుదేరి వచ్చాము. పోతే, యింట్లో వద్ద వృద్ధురాలైన మా తల్లిని వదిలి మేము ముగ్గురమూ

వచ్చేస్తే ఎలాగ అని మీరడగవచ్చు. దానికి కారణం వున్నది. మేము పుట్టిన వేళా విశేషమేమోకానీ సంధ్యవేళ పుట్టినతను ఎక్కువ వెలుగుకానీ, చీకటి గానీ చూడలేడు. సూర్యాస్తమయం అయినదగ్గర నుంచి, దాదాపు బాగా చీకటి పడేటంత వరకు మాత్రమే యితను నిర్భయంగా సంచరించగలడు. ఇతనిచూపు అంతవరకే. ఈలోపునగానీ ఆపైనగానీ అతను అంధుడి క్రిందనే లెక్క. ఆతర్వాత వాని విషయం వినండి. ఇతను వెలుతురనేడి ఏమాత్రమూ సహించలేడు. అందువల్ల చీకటి రాత్రులు ఇతనికి అనుకూలం. చివరికి నా సంగతి: నాకు పూర్తి వెలుగు కావాలి. బాగా తెల్లవారితేగాని బయటికి రాలేను. తిరిగి సూర్యాస్తమయం ఆయేవేళకే యిల్లు చేరుకోవాలి. మా యీ వెంతస్వభావాలను ఆధారం చేసికొనే ఇవ్వుడు మేము ముగ్గురం ఇక్కడకు రావటానికి సాహసించగలిగాము. తరవాత - రాకొమార్తెలను వెతికి తీసుకురావటం అనేది అంత తేలికైన పని కాదని మాకు తెలుసు. ఈపని సాధించటం మా ముగ్గురిలో ఏ ఒక్కరివల్లా కాదనీ తెలుసు. ఐతే, రోజు ఇరవైవారుగంటల

లోనూ ము ప్రాద్దులా ముగ్గురమూ ఎటు
వంటి పనినైనా చక్కబెట్టటానికి సమర్థుల
మయి వుండటంచేత, ఇప్పుడు ఈ అన్యే
షణ కార్యములో ముగ్గురమూ కష్టపడి
రోజూ ఒక్కొక్కవేళలో ఒక్కొక్కళ్ళము మా
వనులు మేము చేసికొన్నట్టయితే మాకు
అసాధ్యమనేది ఉండనే ఉండదు. ఏకార్య
మైనా తప్పక జయించుకు రాగలము. ఈ
కారణంచేతనే మా తల్లిని ఒంటిపాటుగా
వదిలి, ఇప్పుడు ముగ్గురమూ కలిసి బయ
టైరవలసి వచ్చింది " అని చెప్పాడు.

అందుకు రాజు, " నీవు చెప్పినది
చాలా బాగుంది. మీ తల్లిని గురించి మీకు
ఏవిధమైన చింతా అక్కరలేదు. ఇప్పుడే
అమెను రప్పించుతాను. మాతో పాటు
మహాలులో వుంటారు " అన్నాడు.

" మాకదే వదివేలు " అన్నారు కుర్ర
వాళ్ళు ముగ్గురూ ఏకకంఠంతో. ఉన్న
పాటుగా రాజు తన సేనకుల్ని భద్రపురికి
వంపి ఆ కుర్రవాళ్ళ తల్లిని రప్పించాడు.
రాజుచూపిన ఈ ఔదార్యానికి అమెకూడా
ఎంతో మురిసిపోయింది.

రాజు ఆ వృద్ధురాలితో — " అమ్మా !
కుర్రవాళ్ళవల్ల మీ వంశచరిత్ర తెలుసు



కున్నాను. యిలాటి ధైర్యసాహసాలుగల
కవలబిడ్డలను కన్ననీవు ధన్యురాలివి
తల్లీ ! " అంటూ, అమెపట్ల తనకుగల
భక్తివిశ్వాసాలను వెల్లడించాడు.

అమె అనుమతిపొంది, రాజు కుర్రవాళ్ళ
పేర్లు కొద్దిగా మార్చి, సంధ్యాకుమారుడు,
నిశీధుడు, ఉదయసుడు అని పిలవ
జొచ్చాడు. కుర్రవాళ్ళూ, తల్లికూ డా
ఇందుకు ఎంతో సంతోషించారు.

మరునాడే రాజు కుర్రవాళ్ళకి ఒకటో
రకమైన కత్తులూ, కతార్లూ యిచ్చి వాళ్ళకు
తలకొక గుర్రాన్ని ఏర్పాటు చేయటానికిని
అశ్వశాలకు తీసుకవెళ్ళాడు.

ఆ కుర్రవాళ్ళ పేర్లకు తగినట్టు రాజు, ఉదయనుడికి మార్కకాంతిలా ధగ ధగ మెరిసే తెల్లటి గుఱ్ఱాన్నీ, నిశీధుడికి నిగనిగలాడే నల్లటి గుఱ్ఱాన్నీ, సంధ్యాకుమారుడికి ఎఱ్ఱని గుఱ్ఱాన్నీ యిచ్చాడు.

ఒక సుముహూర్తాన తెల్ల గుఱ్ఱంపైన ఉదయనుడూ, నల్లగుఱ్ఱంపైన నిశీధుడూ, ఎర్రగుఱ్ఱంపైన సంధ్యాకుమారుడూ సుహాసినీ సుభాషిణీ, సుకేశినీలను వెతుక్కుంటూ బయలుదేరారు.

వాళ్ళు బయలుదేరేముందు రాజు మూడు నల్ల జెండాలుతెచ్చి మూడు గుఱ్ఱా

లకూ ముందుభాగాన కట్టాడు. "నా చిట్టి తల్లుల్ని తీసుకుని ఏ క్షణాన మీరు తిరిగి వస్తారో ఆక్షణాన వీటిని పీకిపారేయ్యండేం, మరిచిపోక" అని హెచ్చరిక చేశాడు.

ఆ తరువాత తమ తల్లి, రాజూ మనసారా దీవించగా, కుర్రవాళ్ళ ముగ్గురూ వాయువేగంతో సాగిపోయారు.

పగటివేళ కేండ్లు కనుపించని నిశీధుడూ, సంధ్యాకుమారుడూ ఉదయనుడివెంట ఎలా వెళ్లకలిగారు? ఇంతకూ వాళ్ళ రాకుమారైలనూ కనుక్కొగలిగారా? ఈ వింత విషయాలన్నీ వచ్చేవెల చదవండి.





ఏనుగుల పంపకం

మన దేశపు పడమటి కనుమలలో పెద్ద పెద్ద అడవులు చాలా ఉన్నాయి. ఆ అడవులలో బలిష్ఠమైన ఏనుగులు గుంపులు గుంపులుగా తిరుగుతూ ఉంటాయి. కాబట్టి అరణ్యాలలో తిరిగేవాళ్ళు ఆ యేనుగుల్ని మాటువేసి పట్టుకుని వాటిని సాదుచేసి, తీసుకుపోయి ఏ మహారాజుకో లేక మతాధిపతికో, దేవాలయానికో లేదా సర్కసు వాళ్ళకో బోలెడంత వెలకు అమ్మి డబ్బు చేసుకుంటారు. ఈవిధంగా డబ్బుచేసుకుంటూన్న వాళ్ళలో బాసప్ప అనేవాడు ముఖ్యుడు.

బాసప్పకి కరియప్ప, తాణప్ప, చెంగప్ప అని ముగ్గురు కొడుకులుండే వారు. వాళ్ళు చిన్నప్పటినుంచి యేనుగుల్ని పట్టుకోడంలో తండ్రివద్ద తరిఫీదై, మాంచి నేర్పు సంపాదించారు. బాసప్ప క్రమంగా ముసిలివాడై జవసత్వాలుడిగి

కాలు కదపలేని కాలం వచ్చేసరికల్లా కొడుకులు ముగ్గురూ అందివచ్చి, యేనుగుల వ్యాపారం అడ్డిపోకుండా సాగించారు.

బాసప్ప బాగా ముసిలివాడై, అఖరికి ఈ లోకం విడిచి వెళ్ళిపోవలసిన రోజు వచ్చింది. అతడు అవసాన సమయాన తన ముగ్గురు కొమాళ్లనూ దగ్గరకు పిలిచి, "అబ్బాయిలూ, నేను యిక కొద్దిక్షణాలలో మిమ్మల్ని వదిలిపోతున్నాను. నేను మీకు యిచ్చిపోగల ఆస్తి ఏమీలేదు. మనకు వున్న ఏనుగలే మన ఆస్తి. వాటిని మీలో మీరు యిలా పంచుకోండి. కరియప్పా, నువ్వు సగం తీసుకో. తాణప్పకి మూడో పంతు యివ్వు. చెంగప్పకి తొమ్మిదోపంతు యివ్వు" అని చెప్పి, ప్రాణం వదిలేశాడు.

మనలో సాధారణంగా తండ్రియొక్క ఆస్తిని కుమాళ్ళు సమంగా పంచుకోడం మామూలు. కాని ఆ అడవుల్లో ఉన్న



వాళ్ళకి ఇటువంటి ఆచారం ఏమీ లేదు. పోతూ పోతూ తండ్రి యేవిధంగా పంచుకోమంటే ఆవిధంగా పంచుకోటమే వాళ్ళ ఆచారం. 'నాకు తక్కువెచ్చాడు, నీకు ఎక్కువెచ్చాడు' అని వాళ్లు తగవులాడుకోరు సరిగదా, పక్షపాతం జరిగిందే అన్న బాధమనస్సులోకూడా పెట్టుకోరు. బాసప్ప కుమార్లుకూడా ఇలాంటి తగవులేమీ పడలేదు. తండ్రికి కర్మకాండలు అన్నీ జరిపి వచ్చి, తండ్రి చేసిన నిర్ణయం ప్రకారం తమకున్న ఏనుగుల్ని పంచుకుపోబోయారు. కాని ఒక్కచిక్కొచ్చింది. ఏమిటీ అంటే, మొత్తం వాళ్ళవద్ద వున్నవి పది

హేడు ఏనుగులు. పెద్దకొడుకు కరియప్ప తనకు తండ్రి నిర్ణయించిన సగం వాటా యేనుగుల్ని తీసుకు పోదా మనుకునేటప్పటికి, పదిహేడులోసగం వాటా తెగిందికాదు. ఆ చిక్కే తాణప్పకి చెంగప్పకి వచ్చింది. తాణప్పని మూడోవంతు, చెంగప్పని తొమ్మిదోవంతుకదా పుచ్చుకోమని తండ్రి చెప్పేడు? పదిహేడులో మూడోవంతు, తొమ్మిదోవంతు కూడా సరిగ్గా తెగవుగా మరి! కాబట్టి గొప్ప చిక్కే ఇది.

ఇది విడదియ్యటం ఎలాగా అని వాళ్లు చాలాసేపు ఆలోచించారు. అఖరికి కరియప్ప, 'ఎందుకద్రా, ఇంత ఆలోచన? పదిహేడులో సగం ఎనిమిదిన్నర. ఎనిమిదిదేనుగులూ, ఒక యేనుగులో సగమును. తొమ్మిదో యేనుగుని రెండు ముక్కలుగా కోసి ఒకముక్క నాకిచ్చేయ్యండి. సరిపోతుంది,' అన్నాడు.

'ఆ పద్ధతిలో మాకు ఎన్నివస్తాయి?' అనికమ్మళ్లు తాణప్పా, చెంగప్పా అడిగేరు.

'నీకు ఐదేనుగులూ, కొన్నిముక్కలూ వస్తాయి' అని తాణప్పకి, 'ఒక యేనుగా కొన్ని ముక్కలూ వస్తాయి' అని చెంగప్పకి చెప్పేడు కరియప్ప. 'సరే, కానియ్యి.'



అన్నారూ తమ్ముళ్ళిద్దరూ. కరియప్ప, 'ఎని మిదీ, బదూ, ఒకటి చేరి పద్నాలుగు' అని లెక్క వేసి వాటిని వరసగా నిలబెట్టి, మిగిలిన మూడు ఏనుగుల్ని ముక్కలు చేయటాని కని కత్తి పుచ్చుకు నిద్దమయాడు.

సరిగ్గా ఆ సమయానికి రాజుగా రొకరు తమ యేనుగును ఎక్కి ఆ అడవిలోకి వేటకి వచ్చారు. యేనుగుల్ని చంపటానికి కత్తి పుచ్చుకుని నిద్దంగా ఉన్న కరియ ప్పను చూసి, ఆయన 'ఏమిటబ్బాయి ఇదంతాను? ఎందుకోసం ఈ యేనుగుల్ని చంపబోతున్నావు?' అని అశ్చర్యంగా అడిగేడు.

వాళ్లు సంగతంతా ఆయనకి వివరంగా చెప్పేరు. ఆయన మనస్సులో, 'ఎంత మూర్ఖులర్రా మీరు! వాటాలు తెగలేదని నిక్షిపంలాంటి ఏనుగుల్ని చంపుకోబో తున్నారా!' అనుకుని, వాళ్లు 'వద్దు' అంటే వినే రకాలుగా కనపడక పోవటంవల్ల, ఆ మూడు యేనుగుల్ని రక్షించటానికని ఒక చక్కటి యోత్తువేశాడు.

'మీరు మీ తండ్రిమాట తూ.చ. తప్ప కుండా ఈ యేనుగుల్ని పంచుకోవటం చాలా బాగుంది. మీ వితృభక్తికి నేను

ఎంతైనా మెచ్చుకుంటున్నాను. మెచ్చు కుని మీకు బహుమానంగా నా యేనుగుని కూడా ఇచ్చేస్తున్నాను. ఆ పదిహేడింటితో పాటూ దీన్ని కూడా చేర్చి, మీ తండ్రి చెప్పిన ప్రకారం పంచుకోండి. అప్పుడు మీకు వాటాలుకూడా సరిగా తెగుతాయి' అని సలహా చెప్పాడు.

వాళ్లు ఆయన బెదార్యానికి సంతోషించి, రాజుగారి యేనుగును పుచ్చుకుని మొత్తం పద్దెనిమిదింటిని ఒక వరసలో నిలబెట్టేరు.

తండ్రి చెప్పిన ప్రకారం తనకు సగం రావాలి గనక, పెద్దవాడైన కరియప్ప

పద్దెనిమిదిలో సగం తొమ్మిది కనక, తొమ్మిది ఏనుగుల్ని తోలుకుని తన దారిని పోయాడు.

తర్వాత తాణప్ప పద్దెనిమిదిలో మూడో వంతు ఆరు ఏనుగుల్ని తోలుకుని మరో దారిని వెళ్ళేడు.

చిట్టచివరకు చెంగప్ప పద్దెనిమిదిలో తొమ్మిదో వంతు రెండు ఏనుగుల్ని తోలుకుని ఇంకోదారిని వెళ్ళిపోయాడు.

వెళ్ళేటప్పుడు వాళ్ళు ముగ్గురూకూడా ఎంతో సంతోషంగా వెళ్లేరు. ఏమంటే, ఎనిమిదేనుగులూ ఒక ముక్కా మాత్రం వస్తుందనుకున్న కరియప్పకి యిప్పుడు తొమ్మిది యేనుగులు వచ్చాయి. ఐదేనుగులూ, ముక్కలూ వస్తాయనుకున్న తాణప్పకి ఆరు ఏనుగులు వచ్చాయి. ఒకే ఒక్క యేనుగా, ముక్కలూ వస్తాయనుకున్న చెంగప్పకి రెండు ఏనుగు లొచ్చాయి. కనపడ్డ వాళ్ళందరితోటే, ఆ ముగ్గు

రన్నదమ్ములూ కూడా, 'ఫలానా రాజు గారు తమ యేనుగుని మాకు ఇచ్చేశారు!' అని గొప్పగా చెప్పుకున్నారు. కాని, జరిగిన గమ్మత్తు గ్రహించనేలేక పోయారు. ఆ గమ్మత్తు యేమిటిఅంటే:

కరియప్పని తొమ్మిది, తాణప్పని ఆరూ, చెంగప్పని రెండూ కలిపితే మొత్తం యేనుగులు పదిహేడేకద! కనుక రాజు గారి యేనుగ రాజుగారికే మిగిలిపోయిందన్నమాట. లెక్క సరిపెట్టడంకోసం ఆయన తమ యేనుగును వాళ్ళ ఏనుగులతో కలిపి, మనస్సు తృప్తిపరిచాడు.

రాజు చేసిన యుక్తివల్ల ఆ ముగ్గు రన్నదమ్ములమధ్య వివిధమైన పేచీ రాకుండా వాళ్ల తండ్రి చెప్పిన ప్రకారం ఏనుగుల వాటాలు కుదరటమేకాక, వాళ్ళ మూర్ఖత్వం వల్ల అన్యాయంగా చచ్చిపో వలసిన ఆ మూడు ఏనుగులకూ ప్రాణ రక్షణకూడా జరిగింది.





కటికవాని గుండె

అనగనగా యుంకారుడనే ఒక కటిక వాడు ఉండేవాడు. వాడురోజుకి ఏదై పశువులనైనా అవలీలగా వధించగలిగేవాడు.

యుంకారుడికి ఇది తరతరాలా వస్తున్న కులవృత్తి కావడంచేత, దయా, దాక్షిణ్యమూ, కనికరమూ, అంతఃకరణ అనేవి వానికి ఏకోశానా లేకపోయినై.

ఇన్ని జీవాలు తీసిన యుంకారునికి లేక లేక ఒక్క కూతురు పుట్టింది. ఆపిల్ల దేవి కటాక్షంవల్ల పుట్టడంచేత అంబ అని పేరు పెట్టుకొని, అల్లారముద్దుగా పెంచుకుంటున్నారు. అంబ పుట్టిన క్షణంనుంచీ ప్రేమ అంటే ఏమిటో, అభిమానం అనేది ఎలా ఉంటుందో వాడికి తెలిసవచ్చింది.

అంబ పెరిగి పెద్దదయింది. ఆమె అందవతి, అంతకుమించిన గుణవతిన్నీ. పైగా జాలిగుండె కలది. ఆమెనుచూచి, ప్రజ 'అహ! యుంకారుని అదృష్టం ఏమి

అదృష్టం!' అని సంతోషించేవారు. ఆమె ఎన్నడూ మాంసం నోటబెట్టకపోవటం చూచి లోకులు మరీ అబ్బురపడేవాళ్ళు.

ఒకరోజున యుంకారుడు అంగడిలో ఉండే సమయమందు ముద్దులు మూటకట్టే ఒక ఆవుదూడను ఎవరో యింటికి తీసుకువచ్చి అమ్మజూపారు. దానినిచూచి చూడడంతోనే అంబ, దాని యజమానికి కొరిన ధనమిచ్చి కొనుక్కున్నది. సాయం కాలం యుంకారుడు యింటికి వచ్చేసరికి, అంబ ఆవుదూడతో అడుకొనటం చూచి, అశ్చర్యపడ్డాడు. ఆమె ఏమి చేసినా అతనేమీ అనడు. కనుక, ఇలా ఆమె ఆడుతున్నందుకుకూడా ఏమీ అనలేదు.

కాని, అతను అడగకుండానే ఆడుకొంటూవున్న అంబ, తండ్రిని చూచినదే అతన్ని చుట్టేసుకుని "నాయనా!—ఎంత ముచ్చటగా ఉన్నదో చూడు ఈ ముద్దుల



తువ్వాయి! దాని మూపురం చూడు, గంగ
దోలు చూడు, మెరిసిపోయే ఆ కన్నులు
చూడు, దాని ఆమాయికపు చూపులు
చూడు...' అనేటంతలో దూడవచ్చి, అంబ
ఒళ్ళు నాకబొచ్చింది. ఆమె గబుక్కున
"నా చిన్నారిగున్నా!—ఎంత ప్రేమే నీకు.
ఎంత అభిమానమే. నువ్వెవరివో, నేనెవరినో.
మనకుగల సంబంధమేమిటి? నీకు నేరు
పెట్టలేదుగదా ఆమాయదారి దేవుడు. ఐనా,
నువ్వు చెప్పినమాట నాకు తెలిసిందిలే....
నన్ను ఎందుకు నాకు తున్నావో అర్థ
మైందిలే" అంటూ దాని మెడ గట్టిగా
చుట్టేసుకొని ముద్దులాడింది.

అంబ మాటలూ, చేష్టలూ, దూడతో
పలికే పలుకులూ ఝంకారుడికి వింత
గలిపాయి. దూడతో ఆడుతున్న అంబ
మళ్ళీ తండ్రిని చుట్టేసుకొని "నాన్నా!—
నా తువ్వాయి చూడు! నన్ను పేరుపెట్టి
'అంబ' అని పిలుస్తున్నది! దానికి నా
పేరలా తెలిసిందో! నువ్వు చెప్పావా?—
అవునుగాని, నేనొక మాటంటాను, నీకు
కోపం వస్తుందేమో!" అన్నది.

"కోపమెందుకు తల్లీ, ఎప్పటికీ రాదు"
అంటూ ఆమెను దగ్గరకు తీసుకొన్నాడు.

"మరైతే విను : మిసమిసలాడే పళ్ళు
వులను, నవనవలాడే లేగలనూ వినుగూ
విరామమూ లేకుండ చంపి చంపి, నీ
చేతులు మైలపడిపోయినై. ఆ పాపపు
చేతులతో నా తువ్వాయిని మట్టుకునువ్వు
తాకవద్దు. తెలిసిందా? తాకనని ఒట్టేసుకో"
అంటూ తండ్రి చెయ్యి తన చేతిలో వేసు
కుంది. ఈమాట వినగానే ఝంకారుని
హృదయంలో కలవరం బయలుదేరింది.

* * *

ఒకనాటి అర్ధరాత్రి అందరూ గాఢంగా
నిద్రిస్తూవున్న సమయంలో ఎవరో తలుపు
తట్టారు. రెండు మూడుసార్లు అలా తట్టే

సరికి యుంకారుడు లేచి తలుపు తీశాడు. చూడగా అతను గ్రామాధికారి. గ్రామాధికారి అంటే ఊరందరకూ హడలే! అందుచేత ఆయన ఈ అపరాధివేళ స్వయంగా రావటం చూడగా యుంకారుడికి కంగారు పుట్టింది. “చూడు యుంకారీ!—తలవని తలంపుగా ఇప్పుడు నాకు ప్రాణస్నేహితులు వచ్చి ఉన్నారు. నీవద్దగల ప్రశస్త మైనమాంసం ఎంత ఉంటే అంతా ఇదుగోమా నవుకరు చేతికియ్యి. ముఖ్యమైన విషయం కనక నేనే వచ్చాను” అన్నాడు.



యుంకారునికి పచ్చి వెలక్కాయ గొంతున పడింది. ఆ రోజున అదేమోకాని కొట్టిన మాంసమంతా ఒక్క తునకకూడా మిగలకుండా విక్రయమయిపోయింది.

ఎన్నడూ తన గుమ్మం తొక్కి ఎరగని అధికారికి ఏం జవాబు చెప్పకోవటం?— “బాబయ్యా! — నేనే పట్టుకువచ్చి దాఖలు చేసుకుంటాను. తమరు పదండి” అన్నాడు యుంకారుడు.

“కాదు నేనిక్కడే వుంటాను. స్వయంగా తీసుకు వెళ్ళాలి. వెంటనే ఏర్పాటు చెయ్యి” అంటూ అధికారి అక్కడనే భీష్మించుకొని కూర్చున్నాడు.

గత్యంతరంలేక, యుంకారుడు అంబ పెంచే లేగను విప్పి కమేలాకు ఉడ్చుకు పోబోయాడు. లేగ ‘అంబా అంబా’ అని జాలిగా రెండుసార్లు అరిచింది. నిద్రిస్తున్న అంబ ఉలిక్కిపడి లేచింది. తువ్వాయి కోసం చూచింది. కనపడకపోయేసరికి, ఒక్క అంగలో అడ్డుదారిని పరుగెత్తి కమేలా చేరుకుంది. తన మెడను కత్తుల మధ్య దూర్చింది. ఇంతలో లేగనిడ్చు కొంటూ యుంకారుడు గబ గబా వచ్చేవాడు. కత్తి ఎత్తబోయాడు. తన చిన్నారి అంబ అక్కడ కంటపడగానే కెప్పుమని ఒక పెద్దకేకవేసి, చాపకట్టుగా పడ్డాడు.

కొంతసేపటికి స్మృతివచ్చి, యుంకా రుడు లేచాడు. తన ముద్దుల కూతురును కరకు కత్తులనుండి తప్పించబోయాడు. కాని, ఆ బాలిక ఎంతకూ యివతలికి రాలేదు. “ముందు నన్ను చంపు, తర్వాత నా తువ్వాయిని చంపుదువుగాని. నువు నన్ను ద్రోహం చేశావు నాన్నా! ద్రోహం చేయటం జీవహింసకంటెకూడా ఎక్కువైన మహాపాపం. ముందు నన్ను చంపి, తరువాత నా తువ్వాయిని చంపు....” అన్నది.

యుంకారుడు “నిజమే అంబా! నిజమే నువు చెప్పినదంతా నిజమే!” అంటూ మళ్ళీ పడిపోయాడు. ఎంతసేపటికి యుంకారుడు రాకపోయేసరికి, అక్కడ యింటి వద్ద కనిపెట్టుకొనివున్న గ్రామాధికారి కారాలు, మిరియాలు సూరుతూ కమేలాకు వచ్చేశాడు. వచ్చిచూడగా, అతనికేమీ అర్థంకాలేదు. యుంకారుడు తేరుకున్న

తరువాత సంగతి సందర్భాలన్నీ వెల్లడైనాయి. లేగదూడ ‘అంబా!’ అని అరిచింది. అంబ లేచివచ్చి, దాని మెడ చుట్టేసుకుంది. యుంకారుడు అంబనూ, లేగనూ కూడా చేరదీసుకున్నాడు. “బాబయ్యా! నేను నావృత్తి మానివేశాను, క్షమించండి” అంటూ అధికారికి రెండు చేతులా నమస్కరించాడు.

అంబ త్యాగము చూచి, ఆమె వాక్కులు వినేసరికల్లా అధికారికూడా మనస్సు మారిపోయింది. “యుంకార్! నీవు నీవృత్తి మానివేస్తే, నేను మాంసాహారం మానివేస్తున్నాను. నేనేకాదు, నా మిత్రు లందరిచేతా మాన్పించివేస్తాను. అంతేకాదు, ఈ క్షణంనుంచీ, పశురక్షణకు పూనుకుంటానని అంబసాక్షిగా ప్రమాణం చేస్తున్నాను” అనిచెప్పి, ఒకవిధమైన క్రొత్త ఆనందంతో యింటికి మరలిపోయాడు.



అపూర్వ ముత్యం

మాళవదేశాన్ని ఏలే భూపసింహుడికి ఒకే ఒక్క కుమార్తె. ఆమెపేరు సురూప. సురూప అందాల బరితె. ఆమెను వివాహ మాడాలెనని ఎంతోమంది రాకుమారులు ఉవ్విళ్ళూరుతుండే వారు. కాని, అపు రూప సౌందర్యరాశి అయిన తన కుమార్తెను, అంద చందాలతోపాటు శౌర్యసాహ సాలుకూడా కలిగిన రాకుమారునికే యివ్వాలెనని భూపసింహుడు నిశ్చయించు కున్నాడు. ఈపని నెరవేరటానికని రాజు ఒక ఆలోచన చేశాడు.

అది ఏమిటి అంటే—భూపసింహుడి వద్ద ఒక అపూర్వమైన ముత్యం వున్నది. అది దాదాపు బాతుగ్రుడ్డంత వున్నది. ఈ ముత్యాన్ని పోలిన మరొక ముత్యాన్ని ఎవరైతే తీసుకురాగలుగుతారో వాళ్ళకి తన కుమార్తెను ఇద్దామని నిశ్చయానికి వచ్చాడు. అదేప్రకారం ఆయన ఆ చుట్టు

ప్రక్కల రాజ్యాలలో ప్రకటించాడు. ఎంతో మంది రాకుమారులు 'మేము తెస్తాము' అంటూ బయలుదేరి వెళ్ళారే కాని వెళ్ళిన వాళ్ళలో ఒక్కరూ తిరిగి రాలేదు.

చివరికి నర్మదుడనే రాకుమారుడు ఈ సాహస కార్యానికి పూనుకొని ముందుకు వచ్చాడు.

నర్మదుడు బయల్దేరిపోయి పదిక్రోసులు సాగి మార్గాయాసంచేత ఒక చెట్టుకింద చతి కిలబడ్డాడు. అలా ఒకసారి పైకి చూచే సరికి చెట్టుమీద రెండు నీలకంఠపక్షులు కనపడినై. అవి దుఃఖంలో ఉండటం కని పెట్టి, నర్మదుడు వాటి మంచిచెడ్డలు అడిగే వరకు, తమకుగల ఒక్కగా నొక్కబిడ్డను ఉదయాన్నే ఒక వేటగాడు తీసుకపోయా డనీ, అదే తమ దుఃఖకారణమనీ చెబుతూ, వాడు పోయిన డిక్కుకూడా ఆ పక్షులు ఆనవాలు చెప్పినై.



వెంటనే నర్మదుడ, పక్షులు చెప్పిన దిక్కుగా పోయి, ఎలానే వేటగాని జాత కనుక్కున్నాడు. 'బాబూ, నాయనా! వధ్యానికి కావాల్సి వచ్చింది. ఒక్క నీల కంఠపక్షిని ఇచ్చి పుష్కం కట్టుకో' మంటూ బ్రతిమాలేటప్పటికి, వేటగానికి మనసు కరిగి ప్రాద్దుట పట్టిన నీలకంఠపక్షిని తెచ్చి ఇచ్చాడు. నర్మదుడు వానికి రెండు వర హాలు బహుమతిచేసి, పక్షి దంపతుల ముద్దుబిడ్డను తెచ్చి ఒప్పగించేసరికి, వాటి ఆనందా కి మేరలేకపోయింది.

ఆ పక్షులు అప్పుడు "ఓయి నర్మదా! నీవు చేసినవేలు ఈ జన్మలో మరువ

లేము. మావల్ల నీకు కావలసిన పని చెప్పు. ఈవిధంగా కొంచెమైనా నీయుణు తీర్పు కోవటానికి ప్రయత్నిస్తాము" అని ఆతనిని వేడుకొన్నాయి.

అందుకు నర్మదుడు, తను బయల్దేరిన పనిని గురించి వివరాలు చెప్పిగా, 'నర్మదా!—నీకు కావలసిన ముత్యం యొక్క పుట్టు పూర్వోత్తరాలు మాకు తెలుసు. త్యాగమూర్తివైన నీకు ఈ రహస్యం చెప్పటంవల్ల ప్రపంచానికి ఉపకారమవ్వరుది, మేమూ తరిస్తాము" అనగానే నర్మదుడు శ్రద్ధగా కూర్చుని వాటి మాటలు అలరించుకొన్నాడు.

"ఓయి నర్మదా!—పూర్వకాలమందు మానసరోపరంలో విహరించే ఒక హంస సరస్సు గట్టున గుడ్డు పెట్టుతూ వుండేది. ఆవి యెండలో ఎండి, ఈ ముత్యాలుగా తయారయ్యేవి. ఆ గుడ్డలో ఒకటి జూసంధుని గగ్గర వుండేది. కాలక్రమాన ఆతని జ్ఞాన భూషణింహునికి చిక్కింది. అందులో దొరికిన ఆ ముత్యమే ఇప్పుడు ఆతనివద్ద ఉన్నది. ఈ ముత్యానికి జత ఐనది కిన్నెరరాజైన క.బేరునివద్ద ఉండేది. వానిని క.బేరుడు సామంతుడైన విమాపా



కుడి బహుమతి చేశాడు. విరుపాక్షుడు
ఇప్పుడు సింహళద్వీపాన్ని పాలిస్తూ
వున్నాడు. ఈ ముత్యం పుట్టిపూర్వోత్త
రాలు ఎవడైతే చెప్పగలిగితే వానికి అర్ధ
రాజ్యంతోపాటే ఆ ముత్యాన్ని తన కుమార్తె
రైనూ కస్తానని ప్రతిజ్ఞ చేశాడు. మొత్తం
ప్రపంచంలో కలాంటి ముత్యాలు ఆ రెండే
ఉన్నాయి. తరువాత పరమశివుని అజ్ఞపల్ల
ఆ హంసలు గ్రుడ్డు పెట్టడం మానివేశాయి.
అందుచేత భూపసింహుని వద్దకున్న
ముత్యానికి జతపడే ముత్యం సింహళ
ద్వీపంలో తప్ప మరెక్కడా దొరకదు,”
అని నీలకంఠ పక్షులు చెప్పాయి.

నర్మదుడు ఆ నీలకంఠపక్షులకు కృత
జ్ఞత తెలిపి, తిన్నగా సింహళద్వీపానికి
బయల్దేరాడు.

కొంతదూరం వెళ్ళిన తరువాత అతను
ఆకలిదప్పలకు ఒర్వలెకపోయాడు.
కొంచెందూరాన మండుటెండలో తెల్లగా
వీడో తళ తళ మెరుస్తూ కనిపించేవరకు,
అది నీరు ఐశ్వర్యందనుకొని, ఎలాచే ఆ
స్థలం చేరుకున్నాడు. తీరా చూడగా అది
ఒక మహాసర్పం! ఇంత సుందరమైన
సర్పాన్ని చంపడానికి చేతులు రాక నర్మ

దుడు ఆలోచనతో అలానే నిల్చునివుండగా
చుట్టలు చుట్టుకొనివున్న ఆ మహాసర్పం
అతన్ని మానవభాషలో పలకరించి, కుశల
ప్రశ్నలు అడిగి, ‘నీకు నీళ్ళు చూపిస్తాను
నాతో రి’మ్మంటూ ఒక చీకటి గుహకు
తీసుకపోయింది.

ఆ గుహ దాటగానే చక్కటితేహా, పెద్ద
భవనమూ కనిపించినై. అనేకమంది
గంధర్వ కుమారులు అర్హ్యపాద్యాదులు
పట్టుకవచ్చి నర్మదుని పూజించారు. నర్మ
దుడు సేద తీర్చుకుని అలా ఎవట చూచే
సరికి, తన వెంటపెచ్చిన మహాసర్పంకూడా
ఒక గంధర్వునిగా మారిపోవటం గమనించి



అశ్వర్యపడి, అతని చరిత్ర చెప్పుమని కోరాడు. అందుకు ఆ గంధర్వుడు 'శాప వశాన నేను ఈ సర్పరూపం ధరించవలసి వచ్చింది. నీ దర్శనంవల్ల నాకు శాప విముక్తి అవుతుందని మా గురువుగారు చెప్పారు. అందుకనే ఇప్పటివరకూ నీకోసం కాచుకొని వున్నాను' అనిచెప్పగా, ఇదివిని నర్మదుడు చాలా సంతోషించాడు.

తమ రాకుమారునికి శాపవిముక్తి కల్గి నందుకు ఆరోజున గంధర్వనగరమంతా ఎంతో సందడిగా వున్నది. మరునాడు, నర్మదుడు వారికి నమస్కరించి 'సెలవు తీసుకుంటా'ననగా, వారు ఎంతగానో ఉడిత

మర్యాదలతో ఆతనిని కొన్ని యోజనాల దూరంవరకు సాగనంపారు. అంతేకాదు, ఎప్పుడు నర్మదుడు నడక సాగించటం కష్టమనుకుంటే అప్పుడు తమని తలుచు కుంటే ఒక రెక్కలగుఱ్ఱం ప్రత్యక్షమయేట్టు వరం యిచ్చారు.

నర్మదుడు మళ్ళీ బయల్దేరి పోతూవుండగా, దారిలో దిగులుగా కూర్చునివున్న ఒక కిన్నెరకుమారుడు కనుపించి యిలా చెప్పసాగాడు. 'సింహళదేశపు రాజు కుమార్తెయొక్క అపురూప సౌందర్యాన్ని గురించి విని, పెళ్ళాడాలెనని నిశ్చయించుకొన్నాను. కాని, ఆ రాజు తన భజానాలోనించి బాతుగ్రుడ్డత ముత్యం తెప్పించి, 'దీని పుట్టు పూర్వోత్తరాలు చెప్పకోగలిగినవానికే నా కుమార్తెను ఇస్తా' నన్నాడు. అందువేత, ఏమి చేయటానికి పాలుపోక ఇక్కడ ఇలా కూర్చున్నాను.'

నర్మదుడు ఆకిన్నెర కుమారునికి ధైర్యం చెప్పి, తనవెంటరమ్మన్నాడు. ముందున్నది రాక్షసుల దేశం గనుక, తగిన జాగ్రత్తలో ఉండాలని నర్మదుడు గంధర్వులని తలుచుకున్నాడు. వెంటనే ఒక రెక్కలగుఱ్ఱం వాళ్ళ ఏడట ప్రత్యక్షమైంది.

ఇక భయమేముం దనుకొని, వారిద్దరూ ఆ గుట్టం మీద ఆకాశమార్గాన ఎగిరి, అనేక చిత్రాలు చూచుకొంటూ పోయి ఒక పెద్ద అడవిలో దిగారు.

దిగి, గుర్రాన్ని ఒకచోట కట్టివేసి, ఫలాలు ఏమైనా దొరికితే తిందామని చెట్ల కిందకు పోయారు. ఇంతలో ఒక రాక్షస గుంపు వచ్చి వారిని పట్టుకొని 'ఐలే ఐలే! ఇన్నాళ్లకు మన రాజుకు మళ్ళీ నర మాంసం దొరికింది!!' అంటూ, సంతోషంతో తీసుకపోయారు. ఈ వార్త తెలిసి ఆ రాక్షసరాజు 'ఏరిని జాగ్రత్తగా ఉంచండి. ఎల్లండి ఆరగిస్తాను' అనగానే భటులు వారిని ఖైదుచేసి వుంచారు.

నర్మదుడు తను పట్టుబడినందుకు విచారించలేదుకాని, నిష్కారణంగా కిన్నెర కుమారునికి తనమూలాన ప్రాణాపాయం కలిగిందే అని చాలా డుఃఖించాడు. ఐతే, విశ్లేషణనూ చూచినప్పటినించి వృద్ధుడైన కాపలావానికి వారిని గురించి ఒక మంచి భావం ఏర్పడి, అందరూ నిద్రించగా చూచి వాళ్ల చరిత్ర అడిగి తెలుసుకున్నాడు. నర్మదుడు ఉన్నది ఉన్నటు చెప్పగానే వాడి మనస్సు కిరిగిపోయి, వెంటనే వారిని విడిచి



పెట్టి, 'పోయిరండి, బాబూ!—మీకు జయ మవుతుంది!' అంటూ దీపించాడు.

అపరిమితమైన సంతోషంతో వారు తమ రెక్కల గుర్రాన్ని ఎక్కి మళ్ళీ ప్రయాణం సాగించి, ఒక పట్టణం కనపడేవరకు, అక్కడ దిగారు. వారు దిగి దిగటంతోనే కొంతమంది భటులు వారిని బంధించి, ఆ దేశాచారప్రకారం రాజు ఎదట నిలి బెట్టారు. తీరా చూడగా, ఇది వారు వెళ దామనుకొంటున్న సింహళద్వీపమే అని తెలింది. రాజు రెండే రెండుమాటల్లో వారి సంగతి సందర్భాలు తెలుసుకుని, రాచమర్యాదలతో వారిని సత్కరించాడు.

కొంచెం నిమిషపడగానే నర్మదుడు తాను నీలకంఠ పటలపల్ల విన్న వృత్తాంత మంతా పూర్వగ్రుచ్చినట్టు చెప్పేసరికి, కిన్నెర కుమారుడు ఆశ్చర్యభరితుడైనాడు. రాజు సంతోషం పట్టలేక, స్వయంగా దిగి వచ్చి, నర్మదుణ్ణి చేయిపట్టుకు తీసుకవెళ్ళి నింహసనంమీద తన పక్కని కూర్చోబెట్టు కుని, తన శపథాన్ని వెల్లడించాడు.


ఇందుకు నర్మదుడు "మహారాజా!— నీ మాటలకు నాకు ఆనందమైంది. ఐతే, ఈ కిన్నెరకుమారుని కొరిక తీర్చాలెనని నేను మనసులో నిశ్చయించుకొనివున్నాను. కనుక, అపురూపమైన ఈ ముత్యం నాకు చాలు. అంబాల బరిటె ఐన నీ కుమార్తె అనే అణిముత్యాన్ని ఈ నా స్నేహితుని కిచ్చినట్టుయితే చాలా సంతోషిస్తాను" అని చెప్పగానే, నర్మదుని హుందాకూ, ఉపకారమునికి మెచ్చుకుని, నింహళరాజు తన కుమార్తెను ఆ కిన్నెర

కుమారునికిచ్చి వివాహం చేశాడు. తర్వాత నర్మదుని కొరిక ప్రకారం, తనవద్దనున్న అముత్యాన్ని అప్యాయంతో అతనికిచ్చి సాగనంపాడు.

ఈవిధంగా అనేకమైన శ్రమదమాదులకు ఓర్చి అపూర్వమైన ముత్యాన్ని సంపాదించిన మేకాక, కిన్నెర కుమారునికి తను అనుకోకుండా చేయగలిగిన సహాయానికి నర్మదుడు ఎంతో సంతోషించి, అతనిని ఆచ్చటనే వదిలి తను తిరిగి మాళవదేశం చేరుకున్నాడు.

ఇవ్వాళ్ళకు తన ముద్దుల కుమార్తెకు తగిన పెరుడు లభించినందుకు భూపనిం హుడుకూడా ఎంతో ఉప్పొంగిపోయాడు. ఆవెంటనే ఒకసుముహూర్తన ఆకాశమంత పరిధికింద భూదేవంత అరుగువేసి, వారిద్దరికీ అతివైభవంగా వివాహంచేశాడు. దంపతు లిద్దరూ చిలుకా గోరికలలాగా హాయిగా కాలం గడుపుతున్నారు.





తెలియక చేసిన పుణ్యం

పూర్వకాలమందు కాశీనాథుడనే ఒక యక్షిశ్వరుడు ఉండేవాడు. అతనికి ఇష్టమేకాని పుచ్చుకొనటమనేది తెలియదు. ఇలా చేస్తున్నామనే విషయం స్ఫురణ లేకుండానే కాశీనాథుడు రోజూ లోకానికి ఎన్నెన్నో ఉపకారాలు చేస్తూ ఉండేవాడు.

తమకు తెలియకుండానే సూర్య చంద్రులు ఎలా మనకు వెలుగు నిస్తున్నారో, ఎటువంటి ప్రతిఫలమూ కోరక పువ్వులు మనకు వాటి పరిమళాలను ఎలా వెదజల్లుతున్నాయో, అలానే కాశీనాథుడు తనకు తెలియకుండానే లోకానికి మంచి చేసేవాడు.

ఈ విధంగా కాశీనాథుడు చేస్తూవచ్చిన పుణ్యంతో స్వర్గలోకమంతా నిండిపోయింది! ఇది చూచి దేవగణమందరూ ఆశ్చర్య పోయారు! 'మానవమాత్రుడేమిటి, ఇంతటి పుణ్యం చేయగలగడ

మేమిటి? దీని రహస్యమేదో తెలుసుకోవాలి' అని తలచి, దేవదూతలు ఒకనాడు విమానం మీద అతన్ని తమ లోకానికి రప్పించారు.

వారు కాశీనాథునికి సమస్తమైన మర్యాదలూ చేసి, "మహాశుభావా!—నీవు చేసిన సుకృతం ఇంతింతకాదు. దీనికిగాను నీవు ఏమి కోరుకుంటే అది నెరవేర్చటానికి సిద్ధంగా వున్నాము" అని చెప్పారు. వారు ఎన్నివిధాల అడిగినా, యక్షిశ్వరుడు "నా కేమీ ఆక్కరలేదు" అని అంటూ వచ్చాడు.

అప్పుడు దేవదూతలు "ఏమి య్యాస్వామి!—నీవు నీ చేతులతో ఎవరిని తాకితే వాళ్లకు వ్యాధులు నయమై, అరోగ్యవంతులయ్యేటట్టు చేయమన్నావా?" అన్నారు.

"వద్దు బాబూ!—అటువంటి మహిమలు కనపరచటం ఆ సృష్టికర్తకే చెల్లుతుంది కాని, నావంటి మానవమాత్రులకు



తగదు," అంటూ నిరాకరించాడు, కాశీనాథుడు.

"పోనీ. నీకొక ఆకర్షణీయమైన కొత్త స్వరూపం ఇస్తాము. అప్పుడు ప్రజలందరూ నీవద్ద చేరుతారు. వారికి భగవంతుని గురించి బోధవేద్దువుగాని," అని మళ్ళీ చెప్పారు వారు.

అందుకు కాశీనాథుడు "వద్దు వద్దు. జనులు నావద్ద చేరటం ప్రారంభమై దేముల్లా మంచి పోతారు. ఐనా దేముల్లా గురించి ఒకరు బోధించేవేమిటి? ఆయన తన సంగతి తనే చూచుకోగలడు!" అని బదులుచెప్పి తప్పించుకోబోయాడు.

"ఐతే-చెడ్డవాళ్ళను మంచివాళ్ళనుగా మార్చే సాధనం ఇస్తాము. దానిని ఉపయోగించావంటే నీకు గొప్ప కీర్తి వస్తుంది. ఏమంటావు?" అని అడిగారు దేవతలు.


"వద్దయ్యా బాబూ!—ఎక్కడో దేవదూతలు చేయవలసిన ఇటువంటి మహత్తర కార్యాన్ని నన్ను చేయమంటారేమిటి?" అన్నాడు కాశీనాథుడు.

"మహత్మా!—మరి, మేము ఏమి ఇస్తామన్నా వద్దంటావే. నీ అంతట నీ వేషదైనా కోరుకో" అని బలవంతపెట్టారు దేవదూతలు.

"నాయనా, పరమేశ్వరుని కృపఉంటే చాలు. అంతకుమించి నాకేమీ ఆక్కరలేదు" అని తప్పుకొన్నాడు, కాశీనాథుడు.

"స్వామీ! నీవు 'ఇహికావాలి' అని కోరుకొనక పోయినట్లయితే, మేమే అలోచించి ఏదో ఒకటి నీకు ఇవ్వక తప్పదు" అని నిష్కర్షగా చెప్పారు దేవదూతలు.

అందుకు కాశీనాథుడు చిరునవ్వుతో "ఓహో, అలాగా! అయితే, నాకు తెలియకుండానే నేను లోకానికి ఉపకారం చేయగలిగే వరం ఏదైనా అనుగ్రహించండి" అన్నాడు.



అతను ఇలా అడిగేసరికి వాళ్లు కంగారు పడ్డారు. నలుగురూ కలిసి బాగా ఆలోచించి, చివరకు ఒక చిత్రమైన మహిమను కాశీనాథునికి ప్రసాదించారు. యతి నడిచేటప్పుడు వెనుకవైపునా ఇరుపక్కలా నేలమీద అతని నీడ పడుతుండకదా! అతనికి అగడని ఆ నీడ పడినంతమేరా ఒక మహత్తరమైన ప్రభావం కనపడుతుంది. అది యేమిటి అంటే—ఆ నీడ తొక్కినవాళ్ళకు ఎటువంటి వ్యాధులైనా నయమైపోతాయి. మందులకు కుదరని మనోవ్యాధులకూడా మాయమయిపోతై. కాబట్టి విచారాలన్నీ తొలగిపోయి, వాళ్ళు హాయిగా వుంటారు.

కాశీనాథుడు భూలోకానికి దిగివచ్చి, మామూలుగా తనదారిని తను నడిపాతూ వుంటే—అతని నీడ పడినంతమేరలోనూ బీళ్లు పచ్చబడేవి, మొళ్లు చిగిర్చేవి, ఎండిపోయిన వాగులు స్వచ్ఛమైన జలంతో నిండిపోయేవి, పాలిపోయి కృశించివున్న శిశువులు ఒక్కలిప్తలో తేరుకొని, ఆరోగ్యవంతులై, నవనవలాడుతూ ఉండేవాళ్ళు. ఇలా తమ బిడ్డలలోకలిగిన మార్పుచూచి, వారిని కన్న తల్లులు పొంగిపోయేవాళ్ళు.

లోకంలో ఇంతపని జరుగుతూవుంటే ఈ సంగతి కాస్తంతైనా కాశీనాథునికి తెలియనే తెలియదు. తన నీడలో ఇంతటి మహత్తు ఉన్నట్టూ, ఆ మహిమవల్ల లోకానికి గొప్ప ఉపకారం జరుగుతున్నట్టూ కాశీనాథుడు ఎరుగనే యెరుగడు. ఇదే దేవదూతలు చేసిన చిత్రం.

ప్రజలు వివాదైతే అతనినీడలోని మహిమను గుర్తించారో అప్పటినించి—చడీ చప్పడూ చేయకుండా, యతిశ్వరుణ్ణి మెల్లగా వెంటడించి, అతని నీడ పడిన ప్రదేశంలో ప్రవేశించి, ఎవరికి కావలసిన సౌఖ్యాలు వారు పొందుతూవుండేవాళ్ళు.



తేలుకుట్టిన దొంగ

పూర్వం ఒక ఊళ్లో ధనయ్య అనే కోమటి ఉండేవాడు. అతనికి భార్య పిల్లలతో సహా కాశీయాత్ర చేసి పద్దామని బుద్ధిపట్టింది. అప్పటికి అతనివద్ద రెండువండల వరహాలున్నాయి. ఎంత పట్టుకెడితే అంతా ఖర్చు అవుతుందన్న భయంకొద్దీ, నూరు వరహాలు మాత్రమే తీసి మూటగట్టుకుని మిగతా నూరూ ఎక్కడైనా దాచుకు వెడదామనుకున్నాడు. ఎక్కడ దాచివెడితే బాగుంటుందీ అనే ఆలోచన తెగక, స్నేహితుడైన సీనయ్యను సలహా అడిగేడు. అందుకు సీనయ్య 'ఊరిబయట దెయ్యాలమట్టికింద కప్పెట్టి వెళ్లు. నీ సొమ్ము ఎక్కడికి పోతుంది గనకా' అని చెప్పేడు.

రాత్రి సద్దాకటంతోనే ధనయ్య నూరు వరహాలూ తీసుకుని దెయ్యాలమట్టి వద్దకు బయల్దేరేడు. రాత్రిపూట సొమ్ముతో ఊరి బయటకు ఒంటరిగా వెళ్ళటం మంచిదికా

దనిపించి సీనయ్యనుకూడా సాయం తీసుకెళ్లేడు. మట్టికింద గజంలోతున గొయ్యి తీసి, అందులో నూరువరహాలూ పాతిపెట్టి వాల్లిద్దరూ తిరిగి చక్కావచ్చారు.

ధనయ్య ఆ తెల్లవారుఝామునే పకుటుంబంగా కాశీకి బయల్దేరి వెళ్ళిపోయాడు. ఊరువిడిచి వెళ్ళేక ఆతగాడికి వరహాలను గురించిన యావే లేదు. వాటిని పాతిపెట్టి వచ్చిన సీనయ్యనుమాత్రం అతని భార్య బంగారమ్మ, 'ఎక్కడికి వెళ్ళేవయ్యా ఇంత రాత్రివేళ?' అని అడిగింది. అతడు జరిగిన సంగతంతా చెప్పేడు. వరహాల మూట విసటంతోనే బంగారమ్మకు దుర్మృద్ధి పుట్టి, ఆ వరహాలను తవ్వి తీసుకురమ్మని మొగజ్జి వేధించింది. 'నమ్మిక స్వామి ద్రోహం చెయ్యమంటావా దుర్మార్గురాలా!' అని సీనయ్య పెళ్ళాంమీద కోప్పడ్డాడు. కాని బంగారమ్మ 'ఆ వరహాలు తెచ్చావా

సరి సరి, లేకపోతే నూతులో పడి చస్తా' నని భయపెట్టే వరకు నోరెత్తక, రాత్రికి రాత్రి వెళ్లి గొయ్యితవ్వి వరహాలుతెచ్చి, పెళ్ళానికి సమర్పించాడు. అవిడ అ సొమ్ముతో పంటనిండా నగలు చేయించు కుని వయ్యారంగా తిప్పుకుంటూ, 'బంగా రమ్మ' అనే పేరు సార్థకం చేసుకుంది.

ధనయ్య పెళ్లాం బిడ్డలతో కాశీమంచి తిరిగి వచ్చేటప్పటికి చాలా రోజులు పట్టింది. పట్టుకువెళ్లిన దబ్బు ఖర్చులపో పబువల్ల, ఇంటికి రావటంతోనే సొమ్ము అవసరమై అతగాడు వచ్చిననాటిరాత్రే ముట్టిచెట్టు వద్దకు వెళ్లి గొయ్యి తిరిగిదీశాడు. చూస్తే ఏముంది! ఖాళీ!!

'ఎంత ద్రహంచేశాడు సీనయ్య! నేను వెళ్లగా చూసి, నా సొమ్ము అపహరించాడా!' అని గుండె బాదుకుంటూ ఇంటికి తిరిగివచ్చి, భార్యతో చెప్పుకుని బావురు మన్నాడు. తెలివైన లక్షలమ్మ భర్తను సముదాయించి, 'వెళ్ళి అడిగినంత మాత్రాన మనకు సొమ్ము వస్తుందా? పోనీ, నలుగురు పెద్దమనుష్యులతోటి చెప్పి రాబట్టుకుందామంటే సాక్ష్యమూ, సంపన్నమూ? ఐనా నాకు ఒక చక్కటి



ఉపాయం తోస్తోంది. మీకునచ్చితే అలాగ చెయ్యండి' అని, ఏదో రహస్యం భర్త చెవిలో చెప్పింది.

ధనయ్య, వెంటనే బయల్దేరి సీనయ్య ఇంటికి చేరుకున్నాడు. అతగాడి మొఖంలో ఎక్కడా సొమ్ము పోయిన విచారమే కనపట్టలేదు. అతణ్ణి చూసిన సీనయ్య, తను చేసిన పని ధనయ్యకు తెలియదనే అనుకున్నాడు. ధనయ్యే బాతాఖానీ ప్రారంభించి, 'యాత్రకు బయల్దేరిన ముహూర్తం నాకు చాలా మంచి దైంది సీనయ్య. 'అందరూ యాత్రకువెళ్లి ఇంటివద్దనుంచి పట్టుకువెళ్లినది కాస్తా



‘తప్పుకుండా వెళ్ళిరావలసిందే!’ అన్నాడు సీనయ్య.

ధనయ్య కంఠస్వరం తగ్గించి రహస్యంగా, ‘సీనయ్యా, నేను రామేశ్వరం వెళ్లేలోపుగా మనం ఓమాటు ఆ మజ్జి దగ్గరకి వెళ్లి రావాలియ్. ఏమంటే కాశీ నుంచి తెచ్చుకున్న వెయ్యి వరహాలూ కూడా అక్కడ దాచిపోదామని ఉంది’ అన్నాడు. మజ్జిమాటరావటంతోనే సీనయ్య కొంచెం తెల్లబోయాడు గాని ధనయ్య అది గుర్తించనట్లే నటించి ఇంటికి వచ్చేశాడు.

ఖర్చుపెట్టుకొస్తారు. అలాగా కాకుండా నేను కాశీలో వ్యాపారంపెట్టి, కాస్తా కూస్తాకాదు, వెయ్యి వరహాలదాకా ఆర్జించుకొచ్చాను’ అన్నాడు ధనయ్య.

సీనయ్యా, బంగారమ్మా కూడా ‘ధనయ్య అదృష్టం ఏమీ అదృష్టం?’ అని ఆమాయకొద్దీ చప్పరించారు. ధనయ్య మళ్ళీ ఆందుకుని “‘కాశీవిశ్వేశ్వరుడు వెయ్యి వరహాలిప్పించాడు. రామేశ్వరంలో పరమేశ్వరుడు ఎంత ఇప్పిస్తాడో? ఆ యాత్రకూడా చేసివద్దాం’ అంటోంది మాయిల్లాలు. నాలుగురోజుల్లో బయల్దేరి రామేశ్వరంకూడా వెళ్ళిస్తానయ్యా” అన్నాడు.

ధనయ్య వెళ్లిపోవటంతోనే సీనయ్యకి అధైర్యం పట్టుకుంది. ధనయ్యతో చెట్టుదగ్గిరకు వెళ్ళినప్పుడు అతడు ‘పాతరలో సొమ్ము ఏమైంది?’ అని అడిగితే ఏమనటం? ఈ ప్రశ్నకు జవాబు ఏమీ తోచక మనసులో ఎంతగానో బాధపడుతున్నాడు, సీనయ్య. కాని, బంగారమ్మకి ఈ యావేలేదు. అవిడ దృష్టి అంతా ధనయ్య కాశీ నుంచి తెచ్చానన్న వెయ్యి వరహాలమీదనే పడింది. ఈ వెయ్యి వరహాలూ దక్కించుకుంటే ఈమాటు రవ్వలమద్దులు, కెంపుల వడ్డాణం, తచ్చల పతకాలు—ఒకటేమిటి, సమస్తమూ చేయించుకు పెట్టుకుని,

వట్టపురాణిని మించి ఉండవచ్చునని ఉరకలువేసింది. ఆమె ఆత్రంతో సీనయ్యను విధి విరామం లేకుండా 'ఏమండీ, మట్టిచెట్టు దగ్గరికి అతను ఎప్పుడు రమ్మన్నాడూ?' అని అడుగజొచ్చింది.

'ఎప్పుడైతేనేం? నేను మాత్రం వెళ్ళదలుచుకోలేదు. అతడు సొమ్ము కనపడక ఇదొకటే అతనికి నేనేం నచ్చజెప్పేది?' అనేకాడు సీనయ్య.

బంగారమ్మ అదొకలాగున నవ్వి, "ఇంతేనండీ, మీ తెలివి! ఈ రాత్రి మీ రొక్కరూ వెళ్లి నూరు వరహాలూ అగోతిలో పాతిపెట్టి రండి. ఏమీ ఎరగనట్లు రేపు రాత్రి ధనయ్యతో వెళ్లి, ఆ వెయ్యి వరహాలూ పాతిపెట్టించి రండి. ధనయ్యకి, గోతిలో నూరు వరహాలూ కనపడ్డంతోనే ఏ అనుమానం కలిగదు. ఆ వెయ్యి వరహాలూకూడా అక్కడ పాతిపెట్టి అతగాడు రామేశ్వరం పోవటంతోనే మొత్తంగా పదకొండు వందల వరహాలూ మనం తెచ్చేసుకోవచ్చు!" అని చెప్పింది.

'ఐతే మనకి నుంచున్నపాటున నూరు వరహా లెక్కణ్ణుంచి వస్తాయి?' అని అన్నాడు సీనయ్య.



'ఎక్కణ్ణుం చేమిటండీ? అప్పు తేవాలి. నా పుట్టింటవాళ్ళు పెట్టినవీ, మీరు చేయించినవీ, ధనయ్య నూరు వరహాలతో నేను చేయించుకున్నవీ, అన్నీ కలిపి మారువాడీ దగ్గిర తాకట్టుపెట్టి నూరు వరహాలు తీసుకురండి. ఎంతసేపూ? ధనయ్య రామేశ్వరం వెళ్ళటంతోనే, పదకొండు వందల వరహాలూ తెచ్చుకుని వాడిల్లోంచి అప్పు తీర్చేసి నగలు విడిపించుకోవచ్చు' అంటూ సలహా చెప్పింది, బంగారమ్మ.

ఒక్క క్షణంకూడా సీనయ్య ఆలస్యం చెయ్యలేదు. బంగారమ్మ వంటిమీద నగలన్నీ వెలిచి తన చేతిలో పెట్టడం

తోనే అతగాడు దాన్ని మారువాడివద్ద తాకెట్టుపెట్టి నూరు వరహాలూ పుచ్చుకుని, అదానినే వెళ్లి మట్టికింద గోతిలో పాతి పెట్టి చక్కావచ్చాడు. మర్నాడు ఉదయమే ధనయ్య యింటికి పనిగట్టుకు వెళ్లి, 'మట్టివగ్గరికి ఈ రాత్రే వెడవాం' అన్నాడు. ధనయ్య, 'అలాగే, రాత్రి పది గంటలకు మీయింటికిస్తాను. నిద్రంగా ఉండు' మని చెప్పి పంపేశాడు.

సీనయ్య ధనయ్యకోసం రాత్రి కనిపెట్టు కూచున్నాడు. పడగంటలైంది. పద కొండు కొట్టింది; పన్నెండుకూడా దాటింది. ధనయ్య జాడలేదు. సీనయ్య 'ఏం చెప్పా రాలేదు?' అనుకొని, సంగతి కనుక్కోడానికని ధనయ్య యింటికి అర్ధరాత్రి పేలే బయటైరి వెళ్లి గుట్టుపట్టి నిద్రపాతున్న ధనయ్యను లేపాడు.


'అయ్యో పాపం, దీనికోసం నిద్ర మానుకోవ్వావా? రేపు పొద్దున్నే వచ్చి

చెప్పదాం అనుకున్నాను. ఏంలేదూ. మేం రామేశ్వర ప్రయాణం మానేశాం. సాయం కాలం అలా పికారుకెళ్లి తిరిగి వచ్చేసరికి రాత్రిఅయింది. మట్టిచెట్టుపక్కనించి వస్తూ, ఆ నూలువరహాల మాటా జ్ఞాపకంవచ్చి, వాటికోసం మళ్లి ఇంకోమాటు వచ్చేదేమిటని, అప్పుడే తవ్వి తెచ్చేశాను. ఆనాడు మనం పాతినవి పాతినట్లు, నూరువరహాలూ చెక్కు చెదరకుండా ఉన్నాయి సుమా సీనూ. వెళ్లి పడుకో పాపం. రెండు రూములు కావస్తూంది" అంటూ, లోపలకుపోయి తలుపు వేసుకున్నాడు.

చేసేదేముంది! సీనయ్య తేలుకుట్టిన దొంగలా లోలోపల విశస్త్రా ఇంటికిచ్చి, బంగారమ్మకి చెప్పగానే అవిడ గొల్లుమంది. కొత్తసిరొచ్చి పాతనీటిని కొట్టుకు పోయిందన్నట్లు అన్యాయంగా పరాయి సొమ్ముకి ఆశపడితే అవిడకు ఉన్న సగలు కూడా ఊడిచిపెట్టుకు పోయినై!



లేడికి లేని కొమ్ములు దుప్పికి వున్నయ్



ఎందుకో తెలుసా?

సూర్యుడూ చంద్రుడూ అన్నాదమ్ములు. అన్న నివ్వరవ్వలాటి వాడు. తమ్ముడు అమృతపు ముద్ద. సూర్యుని భార్య ఛాయా దేవి చల్లని స్వభావంకలసి. చంద్రుని భార్య రోహిణి మహా తీక్షణమైనది.

అన్నాతమ్ము లిద్దరూ పరమేశ్వరునికి రెండు కన్నులలాగా వుండి ముల్లోకాల పాప పుణ్యాలు పరికిస్తూ వుండేవారు. పగలల్లా సూర్యుడి వంతు రాత్రి చంద్రుడి వంతుగా రోజుని రెండు భాగాలు చేసు కొని తూర్పు కొండనుండి పడమటి కొండ వరకూ యెవరి పన్నెండు గంటలు వాళ్లు ప్రయాణం చేస్తూ వుండేవారు.

సూర్యుడు తన యేడు గుర్రాల రథం మీద కూర్చొని హాయిగా వేళ తప్పకుండా ప్రయాణం చేసేవాడు. చంద్రుడు కాలి నడకని ప్రయాణం చేయడంతో సరిగా సమయానికి బయలుదేరినా త్రోవలోనే

తెల్లవారేసి పాపం! నెలకు యేనక్క రోజో అతని ప్రయాణం సజావుగా సాగేది. మరిది ప్రయాణం చూడగా ఛాయాదేవికి నవ్వు లాటగా వుండేది. ఈ అవమానానికి రోహిణి హృదయం భగ్గుమన్నది.

రోహిణి తన యిష్ట వేవత అయిన సరస్వతిని ప్రసన్నం చేసికొని, యిదివరకు సృష్టిలో లేనిది అందమైనవి వాయువేగంగా పరుగెత్తే తన భర్తకు వాహనంగా ప్రసాదించమని కోరుకుంది. తథాస్తు అనిచెప్పి సరస్వతిదేవి అంతర్ధానం అయింది.

భక్తురాలి కోరిక నెరవేర్చడానికని సరస్వతి తన భర్తైన బ్రహ్మకు తెలియ కుండా సృష్టికార్యాలయంలోపలికి వెళ్ళి నలుమూలలా చూసింది. యెటుచూసినా తమారైనవి, సగం తమారైనవి, అప్పుడే మొదలుపెట్టినవి రకరకాలుగా వున్నయ్. అన్నిట్లోకి వక్క శిల్పం ఆమెను బాగా

ఈ నెల బహుమతి పొందిన కథ

—

47

బొడ్డు ఉమెకు బాబు, ఏలూరు

* బహుమతిగా నవంబరు '50 నుంచి అక్టోబరు '51 వరకు 'చందమామ' పంపబడుతున్నది.

అకర్పించింది. బంగారంవంటి రంగు. మరకత మణులు తాపినట్లు మచ్చలు. ముచ్చటయిన ముఖం. కన్నె పడుచుకు వలే కాటుక కళ్ళూ 'సన్ననికాళ్ళూ అదీ చక్కగావుంది. దానికి ప్రాణప్రతిష్ఠ చేసి సరస్వతీదేవి రోహిణికి అనుగ్రహించింది. రోహిణి దానిని అపురూపంగా అలంకరించి భర్తకు బహుమతి చేసింది. నాటినుంచి చంద్రుడు దానికి 'హరిణం' అని పేరు పెట్టి ఆ లేడిని తనకు వాహనంగా చేసుకున్నాడు.

కొత్తగా అమరిన ఈ వాహనం ధర్మమా అని చంద్రుని ప్రయాణం చక్కగా సాగుతూ వుంటే. ప్రపంచానికి పర్యంగావుంది. కాని ఛాయాదేవికి కళ్ళెర్రపడ్డాయి. తన భర్తకు గల యేడు గుర్రాలకన్నా కూడా ఆ విచిత్ర మృగం మహావేగంగా పరుగెత్తుతూ వుండే. ఇది ఆమెకు సహింపరాని విషయమైంది. తన భర్తనుకూడా అటువంటిది ఒకదాన్ని

సంపాదించమని ఛాయ చెబి నిల్లకట్టుకుని పోరింది. భార్య పోరు పడలేక సూర్యుడు బ్రహ్మ దగ్గరకు వెళ్ళి చంద్రుడి కిచ్చిన వాహనం వండది తనకొకటి అనుగ్రహించ మన్నాడు. బ్రహ్మ మొదట తెల్లపొయి, తరవాత డివ్యదృష్టివల్ల సర్వం తెలుసు కున్నాడు. సరస్వతి చేసిన పనికి చాలా కోపం వచ్చి, 'యీ రోహిణుని సరస్వతి నాశ్రయించిన వాళ్ళు దరిద్రులై పోదురు గాక!' అని శాపంపెట్టాడు.

నెమ్మడిమీద బ్రహ్మ మళ్ళీ ఆ మొదటి బొమ్మను చేసి అనుకున్న ప్రకారంగా దానికి చిలవలు పలవలుగా చక్రని కొమ్ములు తీర్చి డిద్దాడు. వంటిమీద విశారంగా వున్న ఆ మచ్చల్ని తుడిచి మొదటి దానికన్నా ఎక్కువ జవం యిచ్చి జీవం పోశాడు. అందుకనే లేడికిలేని కొమ్ములు దుప్పికి వచ్చినయ్. లేడి సరస్వతి సృష్టి. దుప్పి బ్రహ్మ సృష్టిన్ని.



చందమామ బొమ్మల పజిలు





పిల్లల పెంపకం

తల్లులకు మాత్రము


పితృ భక్తి

తల్లిని మనం ఎందుకు పూజించాలి? క్రిందజ్ఞుని తల్లిని మనము. తల్లి తరువాత గౌరవించవలసింది మనల్ని పోషించి రక్షించేటటుంటి తల్లిని. వివేకవంతుడైన తల్లి బిడ్డలను ఎంతో ప్రేమతో చూస్తూ, ముంపునలు చేయడానికి ఎల్లప్పుడూ ప్రాత్నిస్తూనే వుంటాడు. తండ్రి బిడ్డలకు చెప్పే ప్రతి పలుకులోనూ ప్రతి పనిలోనూ ఒకపథమైన ముత్రబలముంటుంది. ఆయన బిడ్డల పోషణ పద్ధతిలో ఎంతో శ్రద్ధ, భక్తి చూపుతాడు. 'నా బిడ్డలు నన్ను మించినవాళ్ళు కావాలి. నా కుటుంబముపేరూ, కులగౌరవమూ నెలదెప్పేవాళ్ళగా ఉండాలి,' అని అనుకుంటూ, మనమర్హుడకేసు తాపత్రయపడతూ వుంటాడు.

తండ్రి సుకల్పించే కటువంటి మహాతరమైన వృద్ధిలే బిడ్డలకు శ్రీమారకలుగా వుండి, జీవితంలో వాళ్ళ సమస్త సాఖ్యాలూ అవశ్యక మవుతే. తండ్రి ఇచ్చే మంచి శిక్షవల్ల బిడ్డలు తమకు తెలియకుండానే గొప్పవాళ్ళుగా తయారవుతారు.

నిరాధారులై చిన్న శిశువుగా ఉన్నప్పటినుంచి తండ్రిచూపే అనురగవల్ల, బాగ్రత్తవల్ల, బిడ్డలు పెరిగి పెద్దరై, ఎంతో తుదో అవుతారు. కనుక, కంటికి రెప్పలా కాచి, ప్రాణనటువంటి తండ్రవల్ల బిడ్డలు ఎంత భక్తితో వుండాలి? ఇతర దేవతల తండ్రికి బిడ్డలు ఋణులై వున్నారన్నమాట. ఇతే, ఆ ఋణం తీర్చుకొనడమెట్లా?—తండ్రి మనసు నెవ్వకుండా ప్రవర్తించటం, ఇందుకు ముఖ్యం. శృంగభక్తితో ఆయనను ఎల్లప్పుడూ సెలించుకొంటు. మరిఒక విధి పితృభక్తి అనేది మానవునికి ఉత్తమ గుణాలలో ఒకటి. కాబట్టి, ఎంత శుభపక్షైగా, తండ్రి కోరికలు తీర్చటం బిడ్డలవిధి.

కంటిని నవ్వుకు !



పైన ఉన్న బొమ్మ చూడు. ఇందులో 1, 2 అనే గీతా, 2, 3 అనే గీతా వున్నాయి. ఈ రెండింటిలో ఏగిరిత ఎక్కువ పొడగై కలిచి చూడకుండా కనుక్కోవాలి.

బాబుకి 55-వ పేజీ చూడు

వి నో ద చ ద రం

ఈ క్రింది ఆధారముల సహాయంతో ప్రక్కనున్న చదరం పూర్తి చెయ్యండి. సరిగా పూర్తి అయినప్పుడు, పైనుంచి క్రిందకు అయిములగా చూచితే ఈ నెలలో వచ్చే ఒక ముఖ్యమైన పండుగ పేరు వస్తుంది.

1
2
3
4

ఆధారములు :

- | | |
|----------|--------------|
| 1. మొహరు | 3. మృదుత్వము |
| 2. కత్తి | 4. వసరా |

సరియైన బాబుకి 55-వ పేజీ చూడండి



కోటుమీద గులాబిపువ్వు రప్పించటం

ఈ బ్రిక్కు యంతవరకు నేర్చుకొన్న వాటన్నిటికంటే చాల తేలికైనది. నీవు ప్రేక్షకులయెదుట నిలబడి ఉన్నావనుకో "ఇదుగో, ఈ కోటు కాలరుపైకి గులాబి పువ్వు ఒకటి రప్పిస్తాను" చూడండి అంటూవుండగానే ఒక గులాబిపువ్వు కోటుపైన కాజా ఉన్నచోట వచ్చి కనబడుతుంది. ఇదిఎలాగో చెబుతామిను :

సిల్క్తోగానీ, సెల్యాలాయిడ్తోగానీ తయారు చేసిన గులాబిపువ్వులు బజారులో అమ్ముతై. అలాటి పువ్వు ఒకటి కొను. ఇంద్రజాలికులు ఉపయోగించే నల్లని 'మాయదారం' కూడా సంపాదించాలి. దారానికి ఒక చివరని ఈ పువ్వు కట్టు. తర్వాత సభకి వచ్చేటప్పడు నువ్వు నల్లని కోటు తొడుక్కరావాలి.

పువ్వు కట్టివున్నవైపు దారం కొనని కోటు పైజేబులో వదులు. రెండవకొన

కాలరు కాజాలోంచి దూర్చి కోటుపైకి రానివ్వు. ఈరెండవచివర నీ బొటనవ్రేలు పట్టేపాటి వుచ్చువెయ్యి. ఇదంతా ఎలా వుండాలో బొమ్మలో వుంది, చూడు.

సభకి ఈవిధంగా తయారై రావాలన్న మాట. అలా వచ్చినతర్వాత ప్రేక్షకుల ఎదుట నిలబడి "చూడండి, నా కోటు కాలరుపైన ఏమీ లేదు కదా?" అని ప్రశ్న వెయ్యి.

ప్రేక్షకులు పరీక్షగా చూస్తారు కాని వారికి ఏమీ కనిపించదు. కోటూ, దారం రెండూ నల్లని రంగువే కనుక దారంకూడా కనుపించదు. అందుచేత వారు "లేదు, లేదు!" అంటారు.

తర్వాత నువ్వు— "బాగా పరీక్ష చేసుకున్నారుకదా మీరు? రెప్పవచ్చిన మాస్తూవుండండి" అంటూ నీ బొటనెన వ్రేలికి దూర్చివున్న దారాన్ని నేర్చుతో

టవీమనిలాగు. జేబులోవున్న గులాబిపువ్వు
గభీమని కాలరుపైకి వచ్చి నిలుస్తుంది.
ఇదివరకులేని ఈ పువ్వు ఇప్పుడెక్కడి
నుంచి వచ్చిందా అని అంతా ఆశ్చర్య
పోతారు—

ఈ ట్రిక్కు చేసేటప్పుడు జాగ్రత్తగా
వుండవలసినదల్లా దారాన్ని లాగేటప్పుడే.
నీవు దేనినో లాగుతున్నట్టు ప్రేక్షకులకు



అనుమానం ఎంతమాత్రం కలగకుండా
చాకచక్యంతో దారాన్ని లాగాలి. అంతే.

[ప్రేక్షకులు, ఈ గారడినిగురించి నలహలను
పొందడలిస్తే, వారు 'చందమామ' పేరు ఉదహ-
రిస్తూ ప్రాపెనరుగారికి వ్రాయవచ్చు. ఉత్తరాలు
అంగ్లీషులోనే వ్రాయాలి. వారి అడ్రసు యిది:—

[ప్రాపెనరు పి. సి. సర్కార్, మెజిషియన్,
పోస్టుబాక్సు 7878, కలకత్తా—12.]

మతిదల్లు దీపావళి

రచన: కసుపర్తి వరలక్ష్మమ్మ

వస్త్రాడోయ్ మాబావ

దీపావళికి వస్త్రాడోయ్

పట్నంనుంచి వస్త్రాడోయ్

బాణాసంచా తెస్తాడోయ్

సీమటపాకిల్ - చిచ్చాబుడ్లు

వెన్నముద్దలూ - విష్ణుచక్రమూ

పాముమందులూ - తీగమతాబులు

అవ్వాయి చువ్వలు - బొటు ఫిరంగులు

రంగు మతాబులు - బుగరు తీగలు

తాటి టపాకులు - తారాజువ్వలు

చిన్ని తోటాలు - చిచింద్రీలూ!

కప్పగంతులూ - కాకర పువ్వులు

స్వతంత్ర భారతిలో -

మన - స్వతంత్ర భారతిలో

సంతోషంబున

అక్కా బావా - అన్నా నేనూ

తళ తళ కాంతులు - తావులు నిండగ

పెళ పెళ ధ్వనులూ - పిక్కటిల్లగా

కాలుస్తామోయ్ - పేలుస్తామోయ్

వస్త్రాడోయ్ మాబావ

దీపావళికి వస్త్రాడోయ్

పట్నంనుంచి వస్త్రాడోయ్

బాణాసంచా తెస్తాడోయ్ .

అట్టమీది బొమ్మ

రాజ్యంలోని రాక్షసవీరులందరూ కృష్ణ, బలరాముల చేతులలో చచ్చారుకదా! వాళ్ళు పాతే పోయిరి. మహాయోధులైనటువంటి మల్లయుద్ధ ప్రవీణులుకూడా వాళ్ళవేత పిర్తు యబడేసరికల్లా కంసుని క్రోధాగ్నికి మితిలేక పోయింది. అందులోనూ కృష్ణ బలరాముల ఓగ్విజయానికి తన ప్రజలే తన కళ్లపడట జేజేలు కొట్టట చూచి, ఆ పరాభవాన్ని కంసుడు ఎంతమాత్రమూ సహించలేక పోయాడు.

మల్లయుద్ధం చూడటానికి వచ్చిన లక్ష్మీలాది ప్రజపై ఆతడు మండిపడ్డాడు. అగ్ని కరిపించాడు. దిగ్గున సింహాసనం నుండి లేచి, "మూర్ఖులారా!—ఎందుకల్లా పల్లెగిలిస్తారు? ఆ కర్ర వెధవల్ని చూచి ఏమిటా మెచ్చుకొవటం, మీ మొహం? ఉండండి, మీ తెగులముస్తాను" అంటూ వెరెత్తినవానిలాగా రక్తం వెస్తూ, భటులతో "చూస్తారేం, ఆ రెండు పికాచాలనూ మన నగరం అవతలికి తరిమి వెళుండి. వాళ్ళ చేష్టలను మెచ్చుకొనే వాళ్లనందరినీ చాచకొట్టి చెవులు మూయండి. వాళ్ళ కొంపలు నాశనం చేయండి. అన్నట్టు—ముందుపోయి, ఆ నందుట్టి వాళ్ళనూ బంధించండి..." అంటూ ఇలాగ వాగజొచ్చాడు.

ఇక ఈ పిచ్చివాణ్ణి ఇలా వదిలితే లోకానికే ప్రమాదమని తలచాడు, అవతార మూర్తిన శ్రీకృష్ణుడు. క్షణమాత్రంలో ఒక్క మోపులా మెరిసి, సింహాసనం ఆధిష్టించువర్న కంసమహారాజు తలపై కిడిట ఎగురగట్టి, జుట్టుపట్టి కింది కంటా లాగి ఒక్కతన్ను తన్నాడు. దెబ్బతో 'అమ్మా!' అనే పిలుపు లేకుండా కంసుడు గిర గిర తిరిగి దొడ్లకొంటూ వచ్చి, నెలపై పడ్డాడు. పడట తోనే కంసునిలోనుండి ఒక చిత్రమైన వెలుగు వచ్చి కృష్ణవరమార్కులో ఐక్యమై పోయింది. ఈవిధంగా లోకకంటకుడైన కంసుడు పూర్వకాలమందు పాంస పరమును అనుసరించి దేవునితో దెబ్బలాడి స్వర్గలోకానికి పోగలిగాడు. రాక్షస రాజు మరణించగానే దేవతలు పుష్పవృష్టి కురిపించారు.

49-వ పేజీలోని

బొమ్మల పజియకు జవాబు :

1 మే	2 రు	3 పు	4 ఆ	5 శ్చ	6 ము
క	లు	జ	క్కు		
5 ము	సు	గు	6 ము	క్కో	టి
7 శా	8 ర	9 ద	10 ఉ	11 మ్మై	12 ము
రి	ళ	డు	రా		
క	ల్ప	ము	తె	లా	రి

51-వ పేజీలోని 'కంటిని నమ్మకు'

అనే బొమ్మకు జవాబు :

1-2, 2 3 రెండూ సమానమే!

51-వ పేజీలోని

పేజీలోని పజియకు జవాబు :

దీ	నా	ర	ము
కృ	పా	ణ	ము
మా	ర్గ	వ	ము
ప	చ	పా	ళి

"ఎందుకో తెలుసా?"

"లేడికలేని కొమ్ములు దుప్పికివన్నై" ఎందుకో తెలుసా? అన్నదానిని గురించి మాకు వచ్చిన కథలలో కెల్లా శత్రుమంగా వున్న కథని ఈ సంచికలో ప్రచురించాం. ఈ రచన పంపించినది చి|| బొడ్డు ఉమేశ్వరబాబు, ఎలూరు. బహుమతిగా యితనికి ఒక సంవత్సరం పరకు చందమామ పంపబడుతున్నది.



వచ్చేనెల (డిసెంబరు)కు

"పెద్దపులికి చారలు వుంటే చిరుకపులికి చుక్కలున్నై" ఎందుకో తెలుసా?

అనే విషయాన్ని గురించి మీకు తెలిసిన ఒక చక్కటి కథ వ్రాసి పంపి. 'పులిచారల'ను గురించిన కథను 1918 డిసెంబరులో చందమామ ప్రకటించే వున్నది. కనుక ఇప్పుడు చిరుకపులి చుక్కలను గురించిన కథ మాత్రమే మీరు రాసువలసినది. రెండు పేజీలకు మించకుండా, నవంబరు 15-వ తేదీలోగా ఆదే టైటు మీరచేసే ఈ కథను ఆడనుకు పంపండి.

"కథల తాతయ్య"

చందమామ ఆఫీసు
పాస్టబాక్సు 1686, మదరాసు-1



ఈ బొమ్మకి రంగులు వెయ్యండి. మీరు రంగులు వేసిన బొమ్మనా వచ్చేనెల (డిసంబరు)
చందమామ అట్టమీది బొమ్మతో పోల్చుకోండి.

Controlling Editor : SRI CHAKRAPANI

Printed and Published by B. NAGI REDDI at the B. N. K. Press, Madras-1.

60



Chandamaina, November '50

Photo by A. L. Syed

గంధర్వ

